



चेतावनी बिंदु के पार पहुंची, 1574 लोगों ने छोड़े घर

विशेषज्ञ बोले- अगस्त में 35 साल बाद रिकॉर्ड बारिश

वाराणसी। वाराणसी में बारिश और बाढ़ ने लोगों की मुश्किलें बढ़ा दी हैं। मंगलवार को पूरे दिन बारिश हुआ 71। मौसम वैज्ञानिक के अनुसार शाम तक 30.5८ट बारिश हुई। मौसम वैज्ञानिक मनोज श्रीवास्तव के मुताबिक, अगले 48 घंटे तक आसमान में बादल छाए रहने के साथ बारिश का सिलसिला जारी रहने की संभावना है। वहीं, गंगा का जलस्तर दोपहर 2 बजे तक 70.29 मीटर दर्ज किया गया। जिसके बाद स्थिर बना हुआ है।

वाराणसी में इस बार अगस्त का महीना बारिश के लिहाज से बेहद खास रहा। 35 साल बाद अगस्त में सर्वाधिक बारिश दर्ज की गई है। अगस्त में सामान्य तौर पर 245.1 मिलीमीटर बारिश होनी चाहिए, जबकि इस वर्ष 448 मिलीमीटर बारिश रिकॉर्ड हुई। यह सामान्य से 82 फीसदी अधिक है। पिछले वर्ष अगस्त में 412 मिलीमीटर बारिश हुई थी।

वहीं, अगस्त 1991 में 570.9



मिलीमीटर बारिश दर्ज की गई थी, जो अब तक का सर्वाधिक रिकॉर्ड है। इस वर्ष 1 जून से 31 अगस्त तक वाराणसी में सामान्य 615 मिलीमीटर के मुकाबले 633.3 मिलीमीटर बारिश दर्ज की गई है।

मौसम वैज्ञानिक मनोज श्रीवास्तव के अनुसार, बंगाल की खाड़ी में बने निम्न दबाव क्षेत्र और उत्तर प्रदेश के उत्तर में मानसून द्रोणिका के बने रहने के कारण इस बार अच्छी बारिश हुई।

वरुणा के किनारे बसे 12 मोहल्ले बाढ़ की चपेट में हैं। बाढ़

स्कूल जा रही छात्रा की डंपर की चपेट में आने से मौत

वाराणसी। वाराणसी में चौबेपुर थाना क्षेत्र के बार्थरा कला (टंडिया) गांव निवासी एक किशोरी की मंगलवार सुबह सरेया विशुनपुरा में डंपर की चपेट में आने से मौत हो गई। उसकी पहचान राजेश कुमार की 16 वर्षीय पुत्री रोशनी के रूप में हुई। हादसे के बाद आक्रोशित ग्रामीणों ने डंपर को रोककर चालक की पिटाई की और उसे पुलिस के हवाले कर दिया। रोशनी श्री कच्चा बाबा इंटर कॉलेज में कक्षा नौ की छात्रा थी। मंगलवार सुबह करीब सात बजे वह घर से विद्यालय जाने के लिए निकली थी। बिशनपुरा में पूर्व प्रधान पप्पू मिश्रा के घर के सामने पहुंचते ही वह डंपर की चपेट में आ गई। हादसे में उसकी मौके पर ही मौत हो गई।घटना के बाद आक्रोशित ग्रामीणों ने डंपर को रोक लिया और चालक को पकड़कर उसकी पिटाई करने के बाद पुलिस को सौंप दिया। उधर, छात्रा की मौत की सूचना मिलते ही परिजनों में कोहराम मच गया। परिजन शव लेकर जाल्दपुर बाजार पहुंचे और बार्थरा कला मार्ग के सामने चंद्रा-बलुआ रोड पर शव रखकर मुख्य मार्ग जाम कर दिया।

जगापट्टी को मिली ढाई किलोमीटर पक्की सड़क की सौगात, ग्रामीणों में खुशी की लहर

सेवापुरी। ग्राम पंचायत जगापट्टी के ग्रामीणों का वर्षों पुराना इंतजार आखिरकार खत्म हो गया। मुख्यमंत्री पंचायत प्रोत्साहन पुरस्कार से सम्मानित ग्राम प्रधान घनश्याम सिंह यादव के प्रयास से गांव में ढाई किलोमीटर लंबी पक्की सड़क के निर्माण को मंजूरी मिली है। सड़क का निर्माण कार्य शुरू होते ही ग्रामीणों में खुशी की लहर दौड़ गई और लोगों ने ग्राम प्रधान को बधाई दी।ग्राम पंचायत जगापट्टी में पंचक्रोशी मार्ग से धुईली ऊसर बस्ती होते हुए जगापट्टी पिच मार्ग तक तथा ऊसर ताल से नंदलाल के बगीचे होते हुए पेंडुका धोबी बस्ती तक का कच्चा और खड़जा मार्ग काफी जर्जर हो गया था। बरसात के दिनों में सड़क पर कीचड़ और जगह-

जगह गड्ढों के कारण स्कूली बच्चों, किसानों और मरीजों को आवागमन में काफी परेशानी होती थी। ग्रामीणों के अनुसार, ग्राम प्रधान घनश्याम सिंह यादव पिछले कई महीनों से सड़क निर्माण के लिए जिला पंचायत से लेकर लखनऊ तक प्रयासरत थे। उन्होंने उप मुख्यमंत्री बुजेश पाठक से व्यक्तिगत रूप से मुलाकात कर गांव की समस्या से अवगत कराया। इसके बाद उप मुख्यमंत्री के निर्देश पर लोक निर्माण विभाग (पीडब्ल्यूडी) ने सर्वे कर सड़क निर्माण की प्रक्रिया आगे बढ़ाई। स्वीकृति मिलने के बाद विभाग ने ढाई किलोमीटर पक्की सड़क का निर्माण कार्य शुरू कर दिया है।सड़क निर्माण की सौगात मिलने पर ग्रामीणों ने ग्राम

प्रधान का फूल-मालाओं से स्वागत किया। सेवानिवृत्त सप्लाई इंस्पेक्टर महाबली त्रिपाठी, विनय त्रिपाठी, मनोज त्रिपाठी, श्रीराम यादव और सुनीता देवी समेत कईइां ग्रामीणों ने ग्राम प्रधान के प्रयासों की सराहना की।

ग्रामीणों ने कहा कि सड़क बनने से आवागमन सुगम होगा और आसपास के दर्जनों गांवों के किसानों को अपनी फसल मंडी तक पहुंचाने में भी सुविधा मिलेगी। ग्रामीणों ने सड़क स्वीकृति और निर्माण के लिए उप मुख्यमंत्री बुजेश पाठक, विधान परिषद सदस्य धर्मेन्द्र सिंह, अव अभियंता प्रियंका श्रीवास्तव और ग्राम प्रधान घनश्याम सिंह यादव के प्रति आभार जताया।

वाराणसी।वाराणसी में चोरी करने वाले अंतरजनपदीय गिरोह के तीन आरोपियों को लंका और भेलपुर पुलिस की संयुक्त टीम ने सोमवार की रात रविंद्रपुरी क्षेत्र से गिरफ्तार किया। उनके पास से एक स्कूटी, सफेद धातु की दो सिल्ली और 50000 रुपये नकद बरामद किए हैं। बरामद सामान की कुल अनुमानित कीमत चार लाख रुपये है।

एसीपी भेलपुर गौरव कुमार ने बताया कि गिरफ्तार आरोपियों में भगवानपुर निवासी सोनर सोनकर, नगवा निवासी करन समीनर और बिहार के रोहतास विक्रमगंज का मूल निवासी और वर्तमान में भगवानपुर का रहने वाला हिमांशु

पुलिस कमिश्नर एवं जिलाधिकारी ने बाढ़ प्रभावित क्षेत्रों का तूफानी दौरा किया



वाराणसी (दैनिक मान्यवर)। पुलिस कमिश्नर मोहित अग्रवाल और जिलाधिकारी सत्येन्द्र कुमार ने मंगलवार को नमो घाट से एनडीआरएफ की नाव से गंगा एवं वरुणा नदी के बाढ़ प्रभावित क्षेत्रों का तूफानी दौरा कर वर्तमान स्थिति का निरीक्षण किया तथा स्थानीय लोगों से वार्ता कर उपलब्ध कराये जा रहे सुविधाओं की जानकारी ली। उन्होंने लोगों को आश्वस्त करते हुए कहा कि दैवी आपदा के इस घड़ी में प्रशासन हर समय उनके साथ है। निरीक्षण के दौरान पुलिस कमिश्नर एवं जिलाधिकारी गंगा एवं वरुणा नदी के संगम स्थल आदि केशव घाट से आगे बढ़े तथा सलारपुर, सरैया, कोनिया, पुल कोहना, ढेलवरिया, सराय मोहना सहित विभिन्न बाढ़ प्रभावित क्षेत्रों का नाव के माध्यम से निरीक्षण किया। इस दौरान दोनों अधिकारियों ने जलस्तर की स्थिति, तटवर्ती क्षेत्रों में जलभराव तथा प्रभावित आबादी की स्थिति का मौके पर जायजा लिया। जिलाधिकारी सत्येंद्र कुमार ने संबंधित अधिकारियों को निर्देशित किया कि बाढ़ की स्थिति को देखते हुए सभी संबंधित विभाग पूरी तरह अलर्ट मोड में रहें। प्रभावित क्षेत्रों में लगातार निगरानी रखी जाए तथा आवश्यकता पड़ने पर प्रभावित लोगों को तत्काल सुरक्षित स्थानों पर पहुंचाने की व्यवस्था सुनिश्चित की जाए। राहत एवं बचाव कार्यों के लिए आवश्यक संसाधनों एवं नावों की उपलब्धता बनाए रखने के भी निर्देश दिए गए। पुलिस कमिश्नर मोहित अग्रवाल ने पुलिस एवं एनडीआरएफ की टीमों को बाढ़ प्रभावित क्षेत्रों में सतत निगरानी रखने तथा किसी भी आपात स्थिति में त्वरित कार्रवाई सुनिश्चित करने के निर्देश दिए।

बाढ़ प्रभावित लोगों को योगी सरकार द्वारा आवश्यक बुनियादी सुविधाएं उपलब्ध कराई जा रही हैं-डॉ नीलकंठ तिवारी

बाढ़ प्रभावित कोनिया पहुंचे डॉ. नीलकंठ तिवारी, नाव से किया निरीक्षण



तिवारी ने स्थानीय लोगों से बातचीत की। उन्होंने लोगों को भरोसा दिलाया कि दैवी आपदा की इस घड़ी में शासन और प्रशासन पूरी मुस्तैदी के साथ उनके साथ खड़ा है। बाढ़ प्रभावित लोगों को किसी भी तरह की परेशानी

न हो, इसके लिए प्रशासन की ओर से आवश्यक बुनियादी सुविधाएं उपलब्ध कराई जा रही हैं। निरीक्षण के दौरान डॉ. नीलकंठ तिवारी ने मौके पर मौजूद जिला प्रशासन के अधिकारियों को आवश्यक दिशा-निर्देश दिए। उन्होंने

कहा कि बाढ़ प्रभावित क्षेत्रों में लोगों की आवाजाही और जरूरतमंदों तक राहत सामग्री पहुंचाने के लिए क्षेत्र की आवश्यकता के अनुसार नावों की संख्या बढ़ाई जाए। उन्होंने अधिकारियों से स्पष्ट कहा कि बाढ़ की स्थिति में लोगों को आवागमन, भोजन, चिकित्सा या अन्य किसी भी आवश्यक सुविधा को लेकर परेशानी नहीं होनी चाहिए। शासन द्वारा उपलब्ध कराई जा रही सहायता प्राथमिकता के आधार पर बाढ़ प्रभावित परिवारों तक पहुंचाई जाए। विधायक डॉ नीलकंठ तिवारी ने अधिकारियों को निर्देशित करते हुए कहा कि बाढ़ प्रभावित इलाकों में लगातार निगरानी रखी जाए।

अंतरराज्यीय चोर गिरोह के तीन आरोपी गिरफ्तार

चार लाख रुपये का माल बरामद, पूछताछ जारी



गिरि है।

लंका और भेलपुर थाना क्षेत्रों में दर्ज कई चोरी के मामलों में यह तीनों वांछित थे। पूछताछ में आरोपियों ने बताया कि वह नशे के आदी हैं और नशा करने के लिए चोरी करते थे। जुलाई और अगस्त महीने में भागवत धाम कॉलोनी, श्यामनगर कॉलोनी,

बंगाली कॉलोनी और जानकी नगर कॉलोनी में चोरी की वारदातें कबूल कीं। चोरी के चांदी के आभूषण को पिघलवाकर सिल्ली बनवाते थे।लंका इंस्पेक्टर राजकुमार शर्मा ने बताया कि चोरी के आभूषण खरीदने वाले सराफ के भूमिका की भी जांच करवाई जा रही है।

श्री कृष्ण जन्माष्टमी पर श्री हरे कृष्ण हरे राम संकीर्तन सोसायटी द्वारा आयोजित तीन दिवसीय महोत्सव



वाराणसी (दैनिक मान्यवर)। शहर की प्रतिष्ठित संस्था श्री हरे कृष्ण हरे राम संकीर्तन सोसायटी की ओर से पिछले ढाई दशकों से चल रहे श्रीकृष्ण जन्माष्टमी महोत्सव की शुरूआत महज चार लोगों ने मिल कर की थी। आज इस संस्था में हजारों श्रद्धालु जुड़े हुए हैं। श्री हरे कृष्ण हरे राम संकीर्तन सोसायटी हर वर्ष महमूर्गंज स्थित माहेश्वरी भवन में बड़े ही धूमधाम एवं हर्षोल्लास के साथ यह तीन दिवसीय उत्सव मनाती है। जिसमें पुरुषों के साथ ही बहुताय मातृशक्ति भी शामिल होती हैं। इस बार श्री श्रीकृष्ण जन्माष्टमी का आयोजन 3 से 5 सितम्बर तथा राधाष्टमी का आयोजन 18 से 20 सितम्बर तक महमूर्गंज स्थित माहेश्वरी भवन में आयोजित है। हरे कृष्ण हरे राम संकीर्तन सोसायटी के अध्यक्ष कृष्ण प्रसाद दास (केपी प्रभु) ने बताया कि यह आयोजन सर्वप्रथम 2०02 में काशी विद्यापीठ के समीप अन्नपूर्णा नगर कालोनी में शुरू हुआ था। दो वर्षों के पश्चात 20०4 में यह आयोजन माहेश्वरी भवन महमूर्गंज में आयोजित होने लगा। तब से लेकर आज तक त्रिदिवसीय श्रीकृष्ण जन्माष्टमी इसी जगह पर हर साल होता चला आ रहा है। अन्नपूर्णा नगर कालोनी से अभी भी लड्डू गोपाल की शोभायात्रा गाजे-बाजे संग माहेश्वरी भवन तक निकाली जाती है। केपी प्रभु बताते हैं कि इस श्रीकृष्ण जन्माष्टमी की शुरूआत 2002 में चार लोगों ने की थी। जिसमें कृष्ण प्रसाद दास (केपी प्रभु), राघवेन्द्र प्रभु (उपाध्यक्ष)संजय प्रभु सचिव पुजारी, मुकेश प्रभु(महामंत्री) रहे। बाद में इसके बाद तो इस संस्था के साथ हजारों श्रद्धालुओं की कड़ी जुड़ती गई। आज इस संस्था की ओर से होने वाला श्रीकृष्ण जन्माष्टमी महोत्सव शहर का एक प्रमुख उत्सव बन गया है। इस आयोजन में तीन दिनों तक हजारों श्रद्धालुओं की भागीदारी होती है। सोसायटी श्रीकृष्ण जन्माष्टमी के साथ ही त्रिदिवसीय श्री राधा अष्टमी का भी आयोजन करती है। इसमें भी तीन दिनों तक श्रद्धालुओं का सैलाब उमड़ता है। यहाँ पर तीन दिनों तक विशाल भंडारा चलता है जिसमें 10 से 15 हजार श्रद्धालु शामिल होकर प्रसाद ग्रहण करते हैं।

डॉक्टर सैगल को भारत गौरव सम्मान



वाराणसी (दैनिक मान्यवर)। कला और संस्कृति विभाग भारत सरकार के उपक्रम में हिंदुस्तान कला एवं म्यूजिक सोसायटी ने भारत संस्कृति यात्रा का तीन दिवसीय कार्यक्रम आयोजित किया। समापन समारोह रविवार 31अगस्त को वेस्ट बंगाल के मंत्री डॉ शंकर घोष के मुख्य आतिथ्य में संपन्न हुआ। वाराणसी के वरिष्ठ अस्थि रोग सर्जन डॉक्टर अजीत सैगल को लगातार 46 वर्षों से अनवरत रोगियों की सेवा और सामाजिक कार्यों हेतु भारत गौरव सम्मान प्रदान किया गया। समारोह में पद्मश्री से सम्मानित नृत्यांगना बहनों सुश्री नलिनी कमलिनी, देश के ख्यातिलब्ध तबला वादक श्री राम कुमार मिश्रा जी, एवं श्री राज बाजोरिया, पंडित प्रसन्नजीत पोद्दार ने डॉ सैगल को बधाई दी।

चोरी के सामान के साथ आरोपी



गिरफ्तार, बर्तन बरामद

सेवापुरी। कपसेठी पुलिस ने चोरी की घटना को अंजाम देने वाले एक आरोपी को मंगलवार को गिरफ्तार कर उसके कब्जे से चोरी का सामान बरामद किया। पुलिस के अनुसार, गिरफ्तार आरोपी की पहचान सुभाष बनवासी पुत्र डिंगूर बनवासी, निवासी मोढ़, थाना भदोही, जनपद भदोही, उम्र करीब 25 वर्ष के रूप में हुई है।पुलिस ने आरोपी के कब्जे से चोरी किए गए पीले रंग की धातु के तीन बर्तन बरामद किए हैं। पूछताछ के दौरान आरोपी ने पुलिस को बताया कि उक्त सामान उसने चोरी किया था और उसे बेचने के लिए ले जा रहा था।पुलिस ने बरामद सामान को कब्जे में लेते हुए आरोपी को हिरासत में ले लिया। मामले में आरोपी के खिलाफ आवश्यक विधिक कार्रवाई की जा रही है। पुलिस का कहना है कि चोरी की घटनाओं पर अंकुश लगाने के लिए क्षेत्र में लगातार अभियान चलाया जा रहा है और संदिग्ध व्यक्तियों की गतिविधियों पर नजर रखी जा रही है।पुलिस की कार्रवाई के बाद चोरी की घटनाओं में शामिल अन्य लोगों के बारे में भी जानकारी जुटाई जा रही है।

दहेज उठ्पीड़न व विवाहिता की आत्महत्या के मामले में पति-सास गिरफ्तार

सेवापुरी। जंसा पुलिस ने दहेज उठ्पीड़न एवं विवाहिता की आत्महत्या के मामले में वांछित पति और सास को गिरफ्तार किया है। गिरफ्तार आरोपितों की पहचान अजीत कुमार गोड़ (30) पुत्र स्व. अशोक गोड़ और पुष्पा देवी (50) पत्नी स्व. अशोक गोड़, निवासी लच्छीपुर के रूप में हुई है।

पुलिस के अनुसार मंगलवार को क्षेत्र में संदिग्ध व्यक्ति एवं वाहनों की चेकिंग तथा वांछित अभियुक्तों की तलाश की जा रही थी। इसी दौरान मुखविर से सूचना मिली कि दहेज प्रतिषेध अधिनियम सहित अन्य धाराओं में वांछित दोनों आरोपित क्षेत्र में मौजूद हैं। सूचना के आधार पर पुलिस ने घेराबंदी कर दोनों को गिरफ्तार कर लिया।वादी की तहरीर के अनुसार उनकी पुत्री अनिता देवी का विवाह 30 मई 2021 को अजीत कुमार गोड़ के साथ हुआ था। आरोप है कि शादी के बाद से ही कम दहेज को लेकर पति अजीत कुमार गोड़ और सास पुष्पा देवी सहित परिवार के अन्य सदस्यों द्वारा अनिता को प्रताड़ित किया जाता था। उसके साथ मारपीट और गाली-गलौज किए जाने का भी आरोप है। परिजनों और रिश्तेदारों द्वारा कई बार समझाने के बावजूद कथित प्रताड़ना जारी रही।प्रताड़ना से परेशान होकर वर्ष 2023 में अनिता को उसके मायके लाया गया। दिसंबर 2023 में उसने एक पुत्री को जन्म दिया और इसके बाद से वह मायके में रह रही थी। आरोप है कि बाद में अजीत कुमार गोड़ अनिता और उसकी पुत्री को अपने साथ ले गया। कुछ समय बाद उसने परिजनों को सूचना दी कि अनिता और उसकी पुत्री ने चौखंडी रेलवे फाटक के पास ट्रेन के सामने कूदकर आत्महत्या कर ली।

लगातार बारिश से कच्चा मकान ढहा, गृहस्थी का सामान नष्ट, मलबे में दबकर दो बकरियों की मौत

सेवापुरी। कपसेठी थाना क्षेत्र के अर्जुनपुर गांव में सोमवार देर रात लगातार हो रही बारिश के चलते एक कच्चा मकान अचानक भरभराकर गिर गया। मकान के गिरने से उसमें रखा गृहस्थी का सामान मलबे में दबकर नष्ट हो गया। वहीं, मलबे में दबने से दो बकरियों की भी दर्दनाक मौत हो गई।बताया जाता है कि अर्जुनपुर गांव निवासी रीता देवी पत्नी शिवशंकर का कच्चा मकान कई दिनों से हो रही लगातार बारिश के कारण कमजोर हो गया था। सोमवार देर रात अचानक मकान ढह गया। हादसे के दौरान मकान में रखा घरेलू सामान मलबे में दब गया, जिससे परिवार को काफी नुकसान हुआ। वहीं, मकान के पास बंधी दो बकरियां भी मलबे की चपेट में आ गईं और उनकी मौत हो गई।मकान गिरने की जानकारी मिलते ही आसपास के लोग मौके पर पहुंचे और मलबा हटाकर गृहस्थी का सामान निकालने का प्रयास किया। पीड़ित रीता देवी ने प्रशासन से नुकसान का आकलन कराकर उचित क्षतिपूर्ति एवं आर्थिक सहायता दिलाने की मांग की है।

मजदूर की पीट-पीटकर हत्या में दो और आरोपी गिरफ्तार

वाराणसी।चोलापुर थाना क्षेत्र में ईंट भट्ठा मजदूर रामजनम वनवासी की पीट-पीटकर हत्या के मामले में पुलिस ने दो और वांछित आरोपियों को गिरफ्तार किया है। चोलापुर पुलिस ने सोमवार को आशीष वनवासी और दीपक सिंह को वीर लोरिक इंटर कॉलेज चोलापुर के पास से पकड़ा। दोनों को सीजेएम कोर्ट में पेश किया गया, जहां से उन्हें जेल भेज दिया गया। पुलिस ने वारदात में इस्तेमाल बाइक भी बरामद की है।डीसीपी वरुणा जोन प्रमोद कुमार ने बताया कि गिरफ्तार आरोपियों में चौबेपुर थाना क्षेत्र के हड़ियाडीह निवासी आशीष वनवासी और बरथरा खुर्द निवासी दीपक सिंह शामिल हैं। मामले में इससे पहले पुलिस ईंट भट्ठा मालिक अजय सिंह और विशाल सिंह को गिरफ्तार कर चुकी है। दोनों पहले से जेल में हैं।पुलिस के अनुसार, चंदौली के धानापुर क्षेत्र के धराव गांव निवासी रामजनम वनवासी ईंट भट्टे पर मजदूरी करता था। आरोप है कि भट्टे पर चोरी का आरोप नवजात दोर किए नवजात को अपने संरक्षण में लिया और उपचार के लिए निजी अस्पताल पहुंचाया। चिकित्सकों ने तत्काल इलाज शुरू किया, जिससे उसकी हालत में सुधार हुआ। अब नवजात स्वस्थ बताया जा रहा है।पुलिस नवजात को खेत में छोड़ने वाले को तलाश शुरू कर दी है। आसपास के लोगों से पूछताछ के साथ पुलिस यह पता लगाया का प्रयास कर रही है कि मासूम को वहां कौन और क्यों छोड़कर गया था।

संपादकीय



फिर-फिर निर्भया कांड

एक बार फिर बारह साल पुराने निर्भया कांड की पुनरावृत्ति हुई है। निर्भयाकांड में दिसंबर 2012 में 23 साल की युवती के साथ क्रूरता से गैंगरेप हुआ था, जिसकी बाद में सिंगपुर के एक अस्पताल में मौत हो गई थी। इस घटना के बाद देश में व्यापक आक्रोश उभरा था। यौन हिंसा के खिलाफ कानून कठोर किए गए। इस कांड में साल 2020 में चार अपराधियों को फांसी की सजा दी गई थी। लेकिन सवाल यह है कि क्या सख्त कानून और कठोर सजाओं के बाद ऐसे अपराधों पर अंकुश लगा? दुखद है कि एक बार फिर निर्भयाकांड की पुनरावृत्ति हुई। अकेली नाबालिग लड़की, खाली बस और चलती बस में चालक-परिचालक द्वारा गैंग रेप। उ.प्र. की एक सोलह साल की लड़की किसी बात पर मां की डांट से धुब्ध हो घर छोड़कर अपने रिश्तेदार से मिलने नोयडा सेक्टर-63 के लिये चली। लेकिन रात के अंधेरे और बारिश के मौसम की गफलत में नोयडा के परी चौक पर उतर गई। सेक्टर-63 जाने के लिये उसने जिस बस को रुकवाया, उसमें बैठे दरिद्रों ने बस के वहीं जाने की बात कहकर उसे बैठा लिया। पर्दे लगी स्लीपर बस में लड़की के बैठते ही परिचालक ने उससे छेड़छाड़ शुरू कर दी। चालक-परिचालक ने दुराचार किया और विरोध करने पर जान से मारने की धमकी दी। करीब 47 किलोमीटर के सफ़र में उसके साथ यौन हिंसा हुई। अपराधी उसे कश्मीरी गेट के निकट रिंग रोड में छोड़कर फरार हो गए। किशोरी ने साहस दिखाते हुए रात ही में कश्मीरी गेट पुलिस को वारदात की सूचना दी। पुलिस ने इस मामले में टीम बनाकर पड़ताल की। बस की पहचान व रूट की जानकारी सीसीटीवी कैमरों के जरिये की गई। चालक-परिचालक को तिमारपुर की बस पार्किंग से गिरफ्तार किया गया। फॉरेंसिक जांच के लिये बस को भी कब्जे में लिया गया है। लेकिन सवाल है कि चार अगस्त की घटना को पुलिस ने क्यों पर्दे में रखा? आखिर क्यों हादसे की सार्वजनिक जानकारी 31 अगस्त को मीडिया को दी गई?

वहीं दूसरी ओर इंसान के पतन की पराकाष्ठा दिल्ली के बवाना इलाके में सामने आई, जहां स्कूल बस चालक को नर्सरी की एक बच्ची का यौन उत्पीड़न करने पर गिरफ्तार किया गया है। घटना 19 अगस्त को सामने आई जब नर्सरी की छात्रा के परिजनों ने उसके निजी अंगों पर चोट के निशान देखे। बच्ची ने अपनी मां को स्कूल के एक गंदे अंकल के बारे में बताया जो उसे चॉकलेट देता था। परिजनों द्वारा पुलिस को सूचित करने के बाद बस चालक के खिलाफ पब्लिसो एक्ट के तहत मामला दर्ज करके उसे गिरफ्तार कर लिया गया है। शुरूआती जांच के अनुसार बच्ची से चार बार यौन दुर्व्यवहार किया गया था। किसी सभ्य समाज को शर्मसार करने वाली ये घटनाएं जहां समाज में भरोसे को तोड़ती हैं, वहीं कानून व्यवस्था के प्रश्न को भी उठाती हैं। इन मुद्दों पर राजनीति भी जमकर शुरू हो गई है। कहा जा रहा है कि डबल इंजन सरकार में दिल्ली रेप कैपिटल बनती जा रही है। इसके बावजूद कि दिल्ली में एक महिला मुख्यमंत्री हैं। वहीं कुछ राजनीतिक दल आरोप लगा रहे हैं कि जनता की सुरक्षा व अपराध रोकने के कार्य के बजाय पुलिस पर अन्य कार्यों का बोझ डाला जा रहा है। वहीं सत्ता पक्ष के नेताओं का कहना है कि पुलिस ने मामले को तह तक जाकर अपराधियों को समथ रहते गिरफ्तार करके कानूनी कार्रवाई में तेजी दिखायी है। साथ ही लोगों से अपील की है कि वे चार गजरूक रहे और ऐसी घटनाओं की जानकारी तुरंत पुलिस को दें। लेकिन मुख्य सवाल यह है कि भारत में यौन लिप्साओं के विस्फोट की असली वजह क्या है? क्यों किन्हीं कमजोर स्थितियों में महिला, लड़की व बच्ची की उम्र का भी लिहाज न कर, यौन हिंसा का शिकार बनाया जा रहा है? हमारा समाज पतनोन्मुखी क्यों होता जा रहा है? क्या यौन अपराधों के मूल में मोबाइल में इंटरनेट के जरिये परोसी जा रही यौन उत्तेजक सामग्री है? देश के समाज विज्ञानियों को इस गंभीर प्रश्न पर मंथन करना होगा।

आपका जन्मदिन मंगलमय हो
2 सितम्बर

आपको जन्मदिन की हार्दिक शुभकामनाएँ। आपका जन्म तारीख तारीख 2 सितम्बर है।

अंक ज्योतिष के अनुसार आपको जन्मतिथि का अधिपता ग्रह चन्द्रमा है। आपका जन्मक कर्क राशि के अन्तर्गत आता है। इस माह का अधिपति ग्रह बुध है। आप आजीवन बुध एवं चन्द्रमा ग्रह के सम्मिलित प्रभाव से युक्त होंगे। अतीन्द्रिय ज्ञान की आप में अद्भुत क्षमता रहेगी। भावनात्मक प्रकृति के होने के कारण आपके भावनाओं को बहुत जल्दी ठेस लगेगी। आपके विचार अस्थिर और उलझे हुए होंगे। आपके जीवन में एकाग्रता का अभाव रहेगा। आप सप्टवायु भी होंगे। जो कि कभी-कभी आपके लिए घातक सिद्ध होगा। आप किसी भी कार्य या वस्तु के लिए अपने आपको नहीं कहते में असमर्थ-सा महसूस करेंगे। आपका दाम्पत्य जीवन सामान्य रहेगा। आपका जीवन कठिनइयों से परिपूर्ण रहेगा। आप किसी भी समस्या पर तुरन्त निर्णय नहीं ले पायेंगे। आप में प्रसरण की भावना भी पाई जायेगी। आप जनसम्यक का लाभ प्राप्त कर सकेंगे। कला-सौन्दर्य में आप अधिक रुचि लेंगे। चन्द्रमात्व की प्रधानता के कारण आप में स्त्रीत्व गुण की प्रधानता रहेगी। जीवन में सफेद एवं क्रोम रंग की वस्तुओं का प्रयोग करें। सोमवार के दिन सफेद रंग से सम्बन्धित वस्तुओं का दान करना भी श्रेयष्कर रहेगा। अभिलाषा की पूर्ति हेतु इष्ट देवी-देवता की आराधना के साथ ही चन्द्र कवच एवं चन्द्र स्तोत्र का पाठ नियमित रूप करें। आरोग्य व सौभाग्य के लिए रत्न या उपरल तथा यन्त्र बिधि-विधानपूर्वक धारण करें।

आपके लिए अनुकूल :-

मंत्र
ॐ सौ सोमाय नमः

मंत्र
सोमाय

दिन
सोमवार, मंगलवार एवं शुक्रवार

दिवांक
2, 11, 20, 29

अंक
1, 4, 7

मास
अप्रैल, सितम्बर एवं नवम्बर

वर्ष
2, 11, 20, 29, 38, 47, 56, 65

रंग
सफेद एवं क्रोम

जन्मरत्न
मोती

उपरत्न
मृत्त सोन

जड़ी
अनार की जड़

पिशा
मैक्रैय

वर्ष का महत्वपूर्ण समय – 20 जून से 20 जुलाई

हस्तरेखा विश्लेषण, रत्न-परामर्शदाता, कलित व अंक ज्योतिषी एवं वास्तुविद्

विमल जैन

एष. 2/1-76 ए, द्वितीय तल, बरदान भवन, पंचक्रोशी मार्ग, मौजूबी, वाराणसी-221002 मो० 09335414722

विमल जैन
हस्तरेखा विश्लेषण, रत्न-परामर्शदाता

आपका आज का दिन
बुधवार, 2 सितंबर 2026

मेघ-
दिनचर्या व्यवस्थित, परिवार में धार्मिक आयोजन सम्पादित, निजी इच्छा की पूर्ति, दाम्पत्य जीवन में सुखशान्ति का वातावरण, सम्भावित यात्रा का सुपरिणाम प्राप्त।

वृषभ-
लाभार्जन का मार्ग अवरोध, राजकीय पक्ष से असहयोग, परिवार में आपसी मतभेद, एकग्रता का अभाव, यात्रा में परेशानी, दैनिक कार्यों के प्रति उदासीनता।

मिथुन-
कठिनाइयों का निराकरण, व्यक्तिगत जीवन में महत्वपूर्ण उपलब्धि, आत्मोन्नति से मधुरता, सुख के साधन निमित्त, किसी के माध्यम से बकाए धन की प्राप्ति।

कर्क-
आर्थिक उन्नति का मार्ग प्रशस्त, व्यापार में धन निवेश, धनलाभ का सुयोग, इच्छित कार्यों की पूर्ति, आमोद-प्रमोद के साधन सुलभ, पठन-पाठन में रुचि।

सिंह-
समस्या के समाधान का मार्ग प्रशस्त, कार्य व्यवसाय अर्थ पक्ष में सफलता का सुअवसर प्राप्त, आपसी वैयनमयता का समापन, आहार विहार में नवीनता।

कन्या-
समय असंतोषजनक, स्वास्थ्य में प्रतिकूलता, सहयोगियों की गतिविधियों में मानसिक कष्ट, परिवार में अनावश्यक खर्च, पारस्परिक सम्बन्धों में कटुता।

तुला-
प्रोपकार की भावना जागृत, आत्मसमय से कार्य सिद्धि, निराशा का समापन, आध्यात्मिक यात्रा और खजान, पारस्परिक सम्बन्धों में प्रगाढ़ता, यात्रा सुखद।

वृश्चिक-
धार्मिक क्रियाकलापों में अभिरुचि, इच्छित योजना का सुपरिणाम प्राप्त, परिवार में सुख शान्ति का मार्ग प्रशस्त, विवाद का निर्णय पक्ष में, उद्धार का लाभ।

धनु-
मनोवर्छित सफलता का सुअवसर प्राप्त, व्यापारिक उन्नति, स्वाध्याय में रुचि, पुस्तक निवाद का समापन, भौतिक सुख-सुविधा में कटि, दाम्पत्य जीवन सुख।

मकर-
स्वास्थ्य में प्रतिकूलता, कार्यों में निराशा, आर्थिक प्रगति में अवरोध, पारस्परिक सम्बन्धों में तनाव, शंका-कुशंका से मतभेद, व्यक्ति विशेष से हानि संभव।

कुम्भ-
भाग्योन्नीत के नवीन आयाम सुलभ, राजनैतिक क्रियाकलापों में संलग्नता, जीवन साथी से मधुरता, पारिवारिक सौहार्द, संभावित यात्रा का सुपरिणाम प्राप्त, लाभ भी।

मीन-
कार्य व्यवसाय अर्थ पक्ष में उन्नति का सुयोग, कुष्ठक समस्याओं का समापन, आमोद-प्रमोद के साधन सुलभ, पारस्परिक सम्बन्धों में प्रगाढ़ता, सुख-शान्ति।

एस. 2/1-76 ए, द्वितीय तल, वरदान भवन, टेम्पोर राउज एक्सप्रेेशन मौजूबी, वाराणसी-221002 * मो. 09335414722

तिथी वर्ष 2026-27 की प्रथम तिमाही में आर्थिक विकास दर ने चौंकाया



होगा कि भारत आज आर्थिक विकास के जिस दौर से गुजर रहा है, वह बहुत ही संवेदनशील है। यदि देश में किसी भी प्रकार की अराजकता फैलायी जाती है तो आर्थिक विकास की पटरी से भारत डरिल हो सकता है। आगे आने वाले 10 वर्षों तक भारत यदि विकास दर इसी ट्रेंजेक्टरी में अपने आप को बनाए रखने में सफल होता है तो भारत के वर्ष 1947 में विकसित राष्ट्र बनने के सपने को साकार होने से कोई शक नहीं सकता है। अर्थ के लगभग प्रत्येक क्षेत्र में अप्रैल-जून 2026 तिमाही में सराहनीय वृद्धि दर हासिल की गई है। सकल मूल्य संवर्धन में वृद्धि दर 8.2 प्रतिशत की रही है जो अप्रैल-जून 2025 की तिमाही में 7.1 प्रतिशत की रही थी। विनिर्माण के क्षेत्र में वृद्धि दर पिछले वर्ष की तिमाही में 8.3 प्रतिशत की रही थी जो इस वर्ष की तिमाही में बढ़कर 9.2 प्रतिशत की हो गई है। इसी प्रकार सेवा के क्षेत्र में भी आर्थिक विकास दर इस वर्ष की प्रथम तिमाही में बढ़कर 10 प्रतिशत पर पहुंच गई जो पिछले वर्ष इसी अवधि में 8 प्रतिशत रही थी। भारत की अर्थव्यवस्था उपभोग आधारित है, अतः निजी उपभोग में इस वर्ष की तिमाही में 7.1 प्रतिशत की वृद्धि दर्ज की गई है जो पिछले वर्ष इसी अवधि में 6.8 प्रतिशत रही थी। सकल स्थिर पूंजी निर्माण में भी अगुलनीय 11.9 प्रतिशत की वृद्धि दर्ज हुई है जो पिछले वर्ष की इसी अवधि में

केवल 5.8 प्रतिशत की रही थी। इसी प्रकार, रोजगार निर्मित करने वाले क्षेत्रों में भी विकास दर प्रभावशाली रही है। वित्तीय क्षेत्र में वृद्धि दर 12.1 प्रतिशत की दर्ज हुई है तो व्यापार, होटल, यातायात एवं संचार के क्षेत्र में 8.5 प्रतिशत की विकास दर हासिल की गई है। साथ ही गैस एवं विजली उत्पादन में भी वृद्धि दर 8.9 प्रतिशत की रही है। वित्तीय वर्ष 2026-27 की प्रथम तिमाही में सराहनीय विकास दर हासिल करने को केंद्र सरकार की योजनाओं की सफलता के रूप में भी देखा जा सकता है। केंद्र सरकार ने मेक इन इंडिया नामक योजना को तेजी से आगे बढ़ाया है और इसने भारत को कई क्षेत्रों में आत्म निर्भर बनाने का कार्य सफलतापूर्वक किया है। विशेष रूप से सूचना प्रौद्योगिकी, सॉफ्टवेयर डेवलपमेंट, डिजिटल भुगतान, फिन टेक, इंजीनियरिंग डिजाइन, व्यापार परामर्श, वैश्विक ग्लोबल योग्यता सेंटर, आदि क्षेत्रों में भारत आज पूरे विश्व में लीड कर रहा है। मेक इन इंडिया योजना ने भारतीय नागरिकों में जोश भरा और भारत की प्रतिभा का डका पूरे विश्व में बज गया है। दूसरे, भारत में उत्पादन आधारित प्रोत्साहन योजना को भी लागू किया गया। इस योजना ने भारत को उपभोगा वाजार से निकालकर मजबूत वैश्विक विनिर्माण हब में बदल दिया है। उत्पादन आधारित प्रोत्साहन योजना के अंतर्गत

14 प्रमुख क्षेत्रों में करीब 2.3 लाख करोड़ रुपए का निवेश हुआ है, 16.5 लाख करोड़ रुपए से अधिक का कुल उत्पादन हुआ है एवं 12 लाख से अधिक रोजगार के नए अवसर निर्मित हुए। इसके उपरांत प्रारम्भ हुई प्रधानमंत्री गति शक्ति योजना के अंतर्गत सड़क, रेल, बंदरगाह, एयरपोर्ट और लाजिस्टिक को पहली बार इंटीग्रेटेड तरीके से जोड़ने की कोशिश की गई। सर्मापित मालवाहक गलियारों का निर्माण तो इस षष्टि से मील का पत्थर साबित हुए हैं। नए एक्सप्रेस वे ने माल दुलाई का समय घटाया। लागत को कम किया और भारतीय उत्पादों को वैश्विक बाजार में अधिक प्रतिस्पर्धी बनाया। 86,300 करोड़ अमेरिकी डॉलर का निर्यात इस सफलता की कहानी को दर्शाता है। निर्यात में अगुलनीय वृद्धि दर उस समय पर हासिल की गई है जब अमेरिका की टैरिफ नीति ने पूरे विश्व को परेशान किया हुआ है। साथ ही, रूस यूक्रेन युद्ध, ईरान इजराईल-अमेरिका युद्ध, इजराईल हमस युद्ध एवं वैश्विक स्तर पर अस्थिरता का बने रहना भी शामिल है। इन परिस्थितियों के बीच भारत ने उत्पादों एवं सेवा के क्षेत्र में निर्यात का रिकार्ड बनाया है। जबकि कई देशों की अर्थव्यवस्थाओं में सूखी बनी हुई है। भारत के कुल निर्यात में सेवा क्षेत्र की कुल हिस्सेदारी तेजी से बढ़ रही है। यदि भारत को चौंकी जैसी विनिर्माण

क्षेत्र की ताकत बनाना है तो भारत को हाई वैल्यू मैन्युफैक्चरिंग, सेमीकंडक्टर, मशीनरी, और सुक्ष्म, लघु एवं मध्यम उद्योग के क्षेत्र को और अधिक मजबूत करना होगा। घरेलू उत्पाद बढ़ाकर न केवल उत्पादों के आयात को कम किये जाने का प्रयास किया जा रहा है बल्कि वैश्विक बाजार में अपनी हिस्सेदारी भी बढ़ाई जा रही है। भारत में हाल ही में आई मोबाइल एवं इलेक्ट्रॉनिक क्रांति का भी इसमें बहुत बड़ा योगदान है। वर्ष 2014 में भारत में केवल 2 मोबाइल उत्पादन इकाइयां कार्यरत थीं। आज भारत मोबाइल निर्माण के क्षेत्र में दुनिया का दूसरा सबसे बड़ा निमाता देश बन गया है। ऐपल की फ्लेगशिप कम्पनी अब मैन्युफैक्चरिंग इन इंडिया को भी इसमें आ रहा है। लेकिन साइंस की मानें तो फुटवियर सिर्फ फैशन का हिस्सा नहीं है, बल्कि इसका सीधा संबंध पैरों की चाल, दबाव और शरीर के निचले हिस्से की मूवमेंट से भी है। गलत साइज या गलत डिजाइन का फुटवियर लंबे समय तक पहनने पर पैरों में दर्द और दूसरी परेशानियों का कारण बन सकता है। अगर जूता पैर से छोट्टा है या बहुत टाइट है तो पैर की उंगलियों को सही जगह नहीं मिलती। इससे उंगलियों पर लगातार दबाव पड़ता है। लंबे समय तक ऐसा होने पर पैरों में दर्द, छाले, कॉर्न और त्वचा पर मोटी परत जैसी परेशानियां हो सकती हैं। कई लोग जूता खरीदते समय सिर्फ यह देखते हैं कि पैर उसमें आ रहा है या नहीं। लेकिन जूता की चौड़ाई भी उतनी ही जरूरी है। अगर आगे से जूता बहुत संकरा है तो पैर की उंगलियां आपस में दब सकती हैं। इससे चलने पर आसानी और पैरों में दर्द हो सकता है। इसलिए ऐसा जूता बेहत माना जाता है जिसमें उंगलियों को थोड़ा फैलने की जगह मिले। अगर आप लगातार हाई हील पहनते हैं तो यह सिर्फ पैरों तक सीमित असर नहीं डालती। रिसर्च में हाई हील्स को पैर की बनावट में बदलाव, मसकुलोस्केलेटल दर्द और चोट के बढ़े हुए खतरे से जोड़ा गया है। एक अन्य मेटा-एनालिसिस में पाया गया कि ऊंची हील पहनने पर चलते समय घुटने पर पड़ने वाले कुछ लोड और मोमेंट बढ़ जाते हैं। लेकिन इसका मतलब यह नहीं है कि कभी-कभार हील पहनना हर किसी के लिए नुकसानदायक है। रोजाना लंबे समय तक हाई हील पहनना पैरों के लिए परेशानी बढ़ा सकता है। हमारे पर जमीन पर शरीर का वजन संभालते हैं। जूते का आकार और डिजाइन बदलने पर चलने का तरीका भी थोड़ा बदल सकता है। अगर जूता सही फिट नहीं है तो पैर को सामान्य तरीके से रखने में दिक्कत हो सकती है। इसी वजह से लंबे समय तक गलत फुटवियर पहनने पर दर्द या असहजता महसूस हो सकती है। साइंस के मुताबिक, जूता ऐसा होना चाहिए जिसमें पैर आराम से रहे। उंगलियों पर ज्यादा दबाव न पड़े, एड़ी बार-बार जूते से बाहर न निकले और चलते समय पैर को परेशानी न हो। अगर जूता पहनने के कुछ देर बाद ही पैर में दर्द, जलन या दबाव महसूस होने लगे तो उसे नजर अंदाज नहीं करना चाहिए।

चेतावनी नजरअंदाज करने की भारी कीमत, क्या मानव जनित गलतियों ने बढ़ाई नेपाल बाढ़ की विभीषिका

Nepal Disaster: नेपाल में बाढ़ की विभीषिका का अंजना इस बात से लगाया जा सकता है कि जानमाल के नुकसान का आंकड़ा लगातार बढ़ रहा है। इस त्रासदी में सैकड़ों लोगों ने अपनी को खो दिया और बड़ी संख्या में लोग बेघर हो गए हैं। इस घटना के कारणों को लेकर अभी तक जो जानकारी सामने आई है, उसके मुताबिक नेपाल-तिब्बत सीमा के पास एक पहाड़ से हिमनद का बड़ा हिस्सा टूटकर अलग हो गया।



इससे बीते 26 अगस्त की सुबह भोटेकोशी और त्रिशूली नदियों में भयंकर बाढ़ आई, जिसमें बड़ी संख्या में इंसान, जानवर और घर, सब बह गए। दूरदराज के रसुवा जिले के तिमुरे और स्याबूबेसी समेत कई गांव या तो मलबे में दब गए या बह गए। अब तक लगभग एक हजार लोगों की मौत की पुष्टि हो चुकी है, जबकि हजारों लोग लापता हैं, जिनमें ग्रामीण, मजदूर, तीर्थयात्री और पर्यटक शामिल हैं। इस बाढ़ में ग्यारों बाईर क्रॉसिंग, पुल, सड़कें और कम से कम तेरह पनबिजली परियोजनाएं नष्ट हो गईं। कुछ निमाणांधीन जलविद्युत परियोजनाओं की सुरंग में कई श्रमिक अब भी फंसे हुए हैं। इस त्रासदी ने प्रकृति के साथ छेड़छाड़ और आपदाओं की समय रहते चेतावनी प्रणाली की व्यवस्थाओं को लेकर भी सवाल खड़े कर दिए हैं।

नेपाल में बाढ़ से प्रभावित इलाकों में संवाद का संकट भी पैदा हो गया है, क्योंकि दूरसंचार व्यवस्था ठप हो गई है। जो लोग लापता हैं, उनके परिजन आज भी भरोसेमंद जानकारी का इंतजार कर रहे हैं। नेपाल और दुनिया भर के समाचार पत्रों तथा अलग-अलग सोशल मीडिया मंच के जरिए इस त्रासदी को टुकड़ों में दिखाया जा रहा है और लापता लोगों के नामों की सूची साझा की जा रही है।

नेपाल के प्रधानमंत्री और अन्य मंत्रियों की ओर से भी सोशल मीडिया पर तस्वीरों के साथ नामों की सूचियां साझा की जा रही है। इसके साथ ही अपुष्ट जानकारी का सिलसिला भी जारी है। नेपाल पुलिस और सरकार की ओर से लापता, बचाए गए और मारे गए लोगों के बारे में अलग-अलग जानकारी दी जा रही है।

विविध

विशाल ने चार दिन में फतह की नून चोटी, जांस्कर रेंज की सबसे ऊंची चोटी पर फहराया तिरंगा



हमीरपुर के पर्वतारोही ने चार सदस्यीय दल के साथ जांस्कर रेंज की सबसे ऊंची चोटी पर फहराया तिरंगा
हमीरपुर। भारतीय पर्वतारोही विशाल ठाकुर ने हिमालय की जांस्कर रेंज की सबसे ऊंची चोटी नून पीक (7,135 मीटर) को सफलतापूर्वक फतह किया है। विशाल ठाकुर के नेतृत्व में चार सदस्यीय दल ने बेहद चुनौतीपूर्ण और तकनीकी अभियान को महज चार दिनों में पूरा किया। विशाल के साथ अभियान दल में राहुल, नकिता ठाकुर और राकेश सिंह नेगी शामिल रहे। टीम ने 26 अगस्त को कारगिल के तांगोल गांव से अभियान शुरू किया और सफलतापूर्वक चोटी पर पहुंचने के बाद 30 अगस्त को तांगोल वापस लौटकर अभियान पूरा किया। नून पीक जांस्कर रेंज की सबसे ऊंची चोटी है और यह प्रसिद्ध नून-कुन मैसिफ का हिस्सा है। इसी मैसिफ में नून की रिसिटर पीक माउंट कुन (7077 मीटर) भी स्थित है। नून पीक को एक तकनीकी ग्रेड की चोटी माना जाता है। इस तरह के अभियान के लिए पर्वतारोहण उपकरणों के इस्तेमाल की विशेषज्ञता, तकनीकी क्लाइंबिंग कोशल, ऊंचाई पर निर्णय लेने की क्षमता और कठिन परिस्थितियों में सुरक्षित तरीके से काम करने का पर्याप्त अनुभव आवश्यक होता है।

7000 मीटर से अधिक की ऊंचाई पर मौसम, दुर्गम भूभाग और ऑक्सीजन की कमी जैसी परिस्थितियां अभियान को और चुनौतीपूर्ण बना देती हैं। इसलिए नून पीक जैसे अभियान अनुभवी और तकनीकी रूप से प्रशिक्षित पर्वतारोहियों के लिए ही उपयुक्त माने जाते हैं। हमीरपुर जिला की नादलवी पंचायत के धनवी गांव के विशाल ठाकुर ने नेहरू इंस्टीट्यूट ऑफ माउंटेनरिंग उत्तराकाशी से पर्वतारोहण का प्रशिक्षण प्राप्त किया है। नून पीक की यह सफलता विशाल ठाकुर के पहले के अभियानों की कड़ी में एक और महत्वपूर्ण उपलब्धि है। पिछले वर्ष उन्होंने अपनी टीम के साथ हिमाचल प्रदेश के स्पीति क्षेत्र में स्थित मणिरंग पीक को भी रिकॉर्ड समय में सफलतापूर्वक फतह किया था। इसके अलावा विशाल ठाकुर उत्तराखंड की ब्लैक पीक, मनाली स्थित फ्रेंडशिप पीक और युनाम पीक जैसी चुनौतीपूर्ण चोटियों पर भी सफल आरोहण कर चुके हैं।

गंगा का जलस्तर बढ़ा,बलिया में निहोरा नगर के 50 घरों में घुसा पानी,डीएम ने किया औचक निरीक्षण

डीएम ने बाढ़ क्षेत्र में लापरवाही पर लेखपाल को चेतावनी नोटिस जारी करने के दिए आदेश

दैनिक मान्यतर बलिया गंगा नदी का जलस्तर लगातार बढ़ने के कारण शहर के निहोरा नगर में बाढ़ का पानी घरों में पहुंचने की सूचना पर जिलाधिकारी मंगला प्रसाद सिंह ने मंगलवार को क्षेत्र का औचक निरीक्षण किया। इस दौरान उन्होंने मौके पर मौजूद लेखपाल और कानूनगो से बाढ़ की स्थिति की विस्तृत जाचकारी ली। लेखपाल और कानूनगो ने बताया कि नगर के वार्ड नंबर 24 में करीब 50 घरों में पानी पहुंच गया है, जबकि वार्ड नंबर 11 में कुछ ही घर प्रभावित हुए हैं। जिलाधिकारी ने लेखपाल को निर्देश दिया कि प्रत्येक वार्ड में सर्वे कर यह रिपोर्ट तैयार की जाए कि कितने मकानों में पानी पहुंचा है, कितने घर सुरक्षित हैं और कितनी गर्भवती



महिलाएं प्रभावित क्षेत्रों में हैं। उन्होंने सर्वे की रिपोर्ट मंगलवार शाम तक उपलब्ध कराने के निर्देश दिए। उन्होंने निरीक्षण के दौरान ग्राम यारपुर के बाढ़ पीड़ितों ने जिलाधिकारी से शिकायत की कि संबंधित लेखपाल क्षेत्र में निरीक्षण करने नहीं आए हैं। ग्रामीणों ने बताया कि रास्ते पर पानी भरा होने के कारण लोगों को आने-जाने में काफी परेशानी हो रही है। शिकायत को

गंभीरता से लेते हुए जिलाधिकारी ने यारपुर के लेखपाल को तत्काल चेतावनी नोटिस जारी करने के निर्देश दिए। जिलाधिकारी ने अधिकारियों को प्रभावित क्षेत्रों में तत्काल नाव की व्यवस्था सुनिश्चित करने के निर्देश भी दिए, ताकि बाढ़ प्रभावित ग्रामीणों की आवागमन में परेशानी न हो। जिलाधिकारी ने कानूनगो को वजीरापुर गांव का विस्तृत सर्वे कराने

के निर्देश दिए। सर्वे में गांव में कुल कितने घर हैं, कितने घरों में बाढ़ का पानी पहुंचा है, कितनी गर्भवती महिलाएं प्रभावित हैं और कितने लोग अपने घर छोड़कर अन्य स्थानों पर शिफ्ट हो चुके हैं, इसकी पूरी सूची तैयार करने को कहा गया। जिलाधिकारी ने कहा कि नगर पालिका क्षेत्र के सभी 25 वार्डों का व्यापक सर्वे कराया जाए। उन्होंने सिटी मजिस्ट्रेट को निर्देशित किया कि सभी वार्डों में सर्वे कराकर यह भी सुनिश्चित किया जाए कि संबंधित लेखपाल नियमित रूप से प्रभावित क्षेत्रों में पहुंच रहे हैं या नहीं। इसकी रिपोर्ट भी तत्काल उपलब्ध कराने के निर्देश दिए गए। उन्होंने अधिकारियों को स्पष्ट निर्देश दिया कि बाढ़ प्रभावित लोगों की समस्याओं को गंभीरता से लेते हुए राहत एवं आवश्यक सुविधाएं तत्काल उपलब्ध कराई जाएं और सर्वे कार्य में किसी प्रकार की लापरवाही न बरती जाए। निरीक्षण में एडीएम अनिल कुमार, सिटी मजिस्ट्रेट आसाराम वर्मा, एसडीएम सदर, तहसीलदार एवं अन्य अधिकारीगण उपस्थित रहे।

बलिया में बाढ़ का कहर,20 हजार आबादी प्रभावित

दैनिक मान्यतर,बलिया गंगा नदी के जलस्तर में लगातार वृद्धि के चलते जनपद के कई तहसील क्षेत्रों में बाढ़ का पानी आबादी वाले इलाकों में फैल गया है। जिला प्रशासन के अनुसार करीब 20 हजार की आबादी बाढ़ से प्रभावित है। प्रशासन की ओर से राहत एवं बचाव कार्य लगातार जारी है और प्रभावित क्षेत्रों में 47 नावें संचालित की जा रही हैं। तहसील सदर बलिया के ग्राम मुड़ाडीह, शिवपुर दियर नम्बरी के मजरा कृपा राय का डेरा, ग्रानपुर, भरसीता के गिरी के टोला तथा नगर पालिका बलिया के वार्ड नंबर-11 में बाढ़ का पानी आबादी क्षेत्र में पहुंच गया है। वहीं तहसील बैरिया के गोपालनगर टाड़ी और चांददियर के आबादी क्षेत्र में सरयू नदी तथा गोपालपुर के मजरा उदयी छपरा में गंगा नदी का बाढ़ का पानी पहुंच गया है। बांसडीह तहसील क्षेत्र के भोजपुरवा, सुल्तानपुर, कमालपुर, चांदपुर, कोलकला, चितबिसांव कला, चितबिसांव खुर्द, रेगहां, कचनार, कितुपूर, पर्वतपुर, सारंगपुर, दिवरा गंभीरार, दिवरा भांगर, रामपुर नम्बरी और चकविलिचम गांव भी सरयू नदी की बाढ़ से प्रभावित हैं। जिला प्रशासन के मुताबिक अब तक बाढ़ प्रभावित लोगों को 6110 राशन किट वितरित किए जा चुके हैं।

नगर पंचायत नगरा के बोर्ड की बैठक में नगर को स्वच्छ व सुंदर बनाने पर अध्यक्ष इंदू देवी ने दिया जोर



संबंधित आवश्यक सामान लगाया जा रहा है। उन्होंने बताया कि यहां पहाड़ तैयार किया जा रहा है, इसके अलावा विभिन्न मुर्तियां भी स्थापित की जाएंगी और पूरे परिसर में आकर्षक सजावट की जाएगी। मंदिर के अंदर स्थापित मुर्तियों को भी विशेष रूप से सजाया जाएगा। लक्ष्मण प्रसाद ने यह भी बताया कि मंदिर के तीनों कमरों में भगवान की मुर्तियां विराजमान हैं। जन्मोत्सव के अवसर पर तीनों कमरों को भव्य तरीके से सजाने की तैयारी है, ताकि श्रद्धालुओं को आकर्षक धार्मिक वातावरण देखने को मिले।

दैनिक मान्यतर, बलिया। नगर पंचायत कार्यालय नगरा पर नगर पंचायत बोर्ड की बैठक अध्यक्ष इंदू देवी की अध्यक्षता में सोमवार को हुई। बैठक में नगर पंचायत के विकास कार्यो को लेकर सभासदों से प्रस्ताव लिए गए और प्राप्त प्रस्तावों के अनुमोदन का निर्णय लिया गया। इस अवसर पर अध्यक्ष इंदू देवी ने सभासदों से कहा कि नगर के विकास में किसी तरह की कमी नहीं आने दी जाएगी। उन्होंने सभी 14 वार्डों के सभासदों और तीनों मनोनीत सभासदों से आपसी समन्वय बनाकर कार्य करने की अपील की। उन्होंने कहा कि सामूहिक प्रयास से नगर पंचायत को स्वच्छ, सुंदर और बेहतर बनाया जा सकता है। बैठक में विभिन्न विकास कार्यो के प्रस्तावों पर चर्चा की गई। अध्यक्ष ने सभासदों से अपने-अपने वार्ड की आवश्यकताओं के अनुरूप प्रस्ताव देने को कहा, ताकि प्राथमिकता के आधार पर विकास कार्य कराए जा सकें। इस अवसर पर, अध्यक्ष प्रतिनिधि उमाशंकर राम,



अधिशासी अधिकारी रोहित कुमार भारती, नगर पंचायत लिपिक रवीश कुमार शर्मा, इंजीनियर सुशील राव, मनोनीत सभासद कैलाश बिहारी सिंह, मुंशी यादव, लालबहादुर सिंह, जयप्रकाश जायसवाल, संजय सिंह,

कृष्ण कुमार कुशवाहा, उर्मिला पांडेय, अंकिता सिंह, कुंजबिहारी, संतोष पांडेय समेत सभी सभासद और नगर पंचायत कर्मी मौजूद रहे। बैठक का संचालन अधिशासी अधिकारी (ईओ) रोहित कुमार भारती ने किया।

गंगा के टापू पर फंसे 12 चरवाहे और 2000 से अधिक भेड़ें

गाजीपुर। गंगा का जलस्तर अचानक बढ़ने से सुहवल थाना क्षेत्र के डूहिया सरैया गांव के पास नदी के टापू पर 12 चरवाहे और 2,000 से अधिक भेड़ें फंस गईं। तब में सूचना मिलने के बाद पुलिस और प्रशासन ने नाइट विजन ड्रोन की मदद से उनकी लोकेशन चिह्नित की। इसके बाद करीब छह घंटे तक चले रेस्क्यू ऑपरेशन में सभी चरवाहों और भेड़ों को सुरक्षित बाहर निकाल लिया गया। पुलिस अधीक्षक डॉ. ईरज राजा के नेतृत्व में हुई त्वरित कार्रवाई से बड़ा हादसा टल गया। पुलिस अधीक्षक डॉ. ईरज राजा ने बताया कि 30 अगस्त की रात सूचना मिली कि डूहिया सरैया के पास गंगा के टापू पर चरवाहे अपनी भेड़ों के साथ फंस गए हैं। जलस्तर बढ़ने से उनकी जान पर खतरा मंडरा रहा था। सूचना मिलते ही एडीएम, एसडीएम सदर, क्षेत्राधिकारी नगर समेत पुलिस और प्रशासन की टीम ददरी घाट पहुंची। रात होने के कारण टापू पर फंसे लोगों की स्थिति का पता लगाना चुनौतीपूर्ण था। ऐसे में नाइट विजन ड्रोन की मदद से नदी के बीच उनकी लोकेशन चिह्नित की गई। ड्रोन से 12 चरवाहों के साथ करीब 2,000 से 2,500 भेड़ों के फंसे होने की जानकारी मिली। इसके बाद फ्लड कर्पनी पापेसी, पुलिस टीम, प्रशासनिक अधिकारियों और स्थानीय नाविकों को रेस्क्यू अभियान में लगाया गया। अंधेरे और बढ़ते जलस्तर के बीच करीब छह घंटे तक चले अभियान में सभी चरवाहों और भेड़ों को सुरक्षित बाहर निकाल लिया गया।

10 जनवरी तक पूरा करना होगा हाईस्कूल-इंटर का पाठ्यक्रम

गाजीपुर। माध्यमिक शिक्षा परिषद की आगामी बोर्ड परीक्षा की तैयारियां शुरू हो गई हैं। परिषद ने हाईस्कूल और इंटरमीडिएट का पाठ्यक्रम पूरा करने की समयसीमा निर्धारित कर दी है। इसके तहत दोनों कक्षाओं का पूरा पाठ्यक्रम 10 जनवरी 2027 तक हर हाल में पूरा करना होगा। किसी विद्यालय में पाठ्यक्रम अधूरा मिलने पर संबंधित प्रधानाचार्य की जवाबदेही तय की जाएगी। फरवरी 2027 में हाईस्कूल और इंटरमीडिएट की मुख्य परीक्षाएं प्रस्तावित हैं। जिले में 28 राजकीय, 96 सहायता प्राप्त और 799 वित्तविहीन विद्यालय संचालित हैं। माध्यमिक शिक्षा परिषद ने शैक्षणिक कैलेंडर जारी कर पाठ्यक्रम पूरा करने की समयसीमा तय की है। बोर्ड ने विद्यालयों को केवल पाठ्यक्रम पूरा कराने तक सीमित न रहने, बल्कि विद्यार्थियों को अर्द्धवार्षिक, प्री-बोर्ड और बोर्ड परीक्षा के लिए चरणबद्ध तरीके से तैयार कराने के निर्देश दिए हैं। कक्षा 10 और 12 की प्री-बोर्ड प्रयोगात्मक परीक्षाएं 11 जनवरी से शुरू होंगी। इसके बाद 27 जनवरी से 10 फरवरी तक बोर्ड की प्रयोगात्मक परीक्षाएं प्रस्तावित हैं। कक्षा 10 और 12 की अर्द्धवार्षिक प्रयोगात्मक परीक्षाएं सितंबर के चौथे सप्ताह में होंगी, जबकि अर्द्धवार्षिक लिखित परीक्षाएं अक्टूबर में कराई जाएंगी। कक्षा नौ और 11 की वार्षिक परीक्षाएं एक फरवरी से शुरू होंगी। कक्षा नौ और 11 का पाठ्यक्रम 25 जनवरी 2027 तक पूरा कराया जाएगा। पाठ्यक्रम पूरा होने के बाद विद्यार्थियों को पुनरावृत्ति, मॉडल पेपर और परीक्षा अभ्यास कराया जाएगा। डीआईओएस प्रकाश सिंह ने बताया कि विद्यालयों को हाईस्कूल और इंटरमीडिएट का पाठ्यक्रम निर्धारित समयसीमा में पूरा कराने का निर्देश दिया गया है।

जमीन वापस लेने की सूचना पर भड़के अधिवक्ता, दी आंदोलन की चेतावनी

गाजीपुर। तहसील के लिए ग्राम विकास विभाग को आवंटित भूमि वापस लिए जाने की सूचना से अधिवक्ताओं में आक्रोश है। सोमवार को तहसील बार एसोसिएशन और सेंट्रल बार एसोसिएशन के पदाधिकारियों व सदस्यों ने बैठक कर जिला प्रशासन से मामले में हस्तक्षेप की मांग की। इसके बाद उपजिलाधिकारी संजय कुमार कुशवाहा को पत्रक सौंपकर समस्या का शीघ्र समाधान नहीं होने पर आंदोलन की चेतावनी दी। अधिवक्ताओं के अनुसार, कासिमाबाद तहसील के लिए ग्राम विकास विभाग की भूमि आवंटित है। इसी भूमि पर कर्मचारियों के आवास भी बने हुए हैं। अब विभाग की ओर से भूमि वापस लिए जाने संबंधी पत्र मिलने से अधिवक्ताओं में नाराजगी है। उन्होंने मांग की कि जिला प्रशासन ग्राम विकास विभाग से अनापत्ति प्रमाणपत्र (एनओसी) लेकर शासन को भेजे, ताकि तहसील के मुख्य भवन के निर्माण के लिए धनराशि मिलने का रास्ता साफ हो सके। अधिवक्ताओं ने कहा कि यदि ग्राम विकास विभाग ने जल्द एनओसी नहीं दी और भूमि वापस लेने संबंधी पत्र नहीं लिया तो सात सितंबर को बैठक कर आंदोलन की रणनीति तय की जाएगी। तहसील को दूसरी जगह स्थानांतरित किए जाने की चर्चा को लेकर भी अधिवक्ताओं में नाराजगी है। बताया गया कि कासिमाबाद तहसील का संचालन वर्ष 2016 में तत्कालीन राजस्व मंत्री शिवपाल यादव ने किया था।

हल्की बारिश, भारी जलभराव और सिस्टम की खुली पोल !

निजामाबाद में पानी-पानी हुई व्यवस्था, जनता परेशान

आजमगढ़। जिले की निजामाबाद तहसील क्षेत्र में मानसून की पहली या हल्की बारिश ने ही विकास के दावों की पोल खोलकर रख दी है। जरा सी बारिश के बाद यहां अस्पताल परिसर हो, थाने का प्रांगण हो या फिर मुख्य मार्ग हर तरफ जलभराव का विस्तृत रूप देखने को मिल रहा है। करोड़ों के बजट और विकास के तमाम कागजी दावों के बीच आम जनमानस नरकीय जीवन जीने को मजबूर है। आपातकालीन सेवाओं के केंद्र कहे जाने वाले अस्पताल और सुरक्षा की जिम्मेदारी वाले थाने के सामने जलभराव से मरीजों और फरियादियों का आना-डुखार हो गया है। मुख्य सड़कों पर जल जमाव के कारण दोपहिया और पैदल चलने वाले लोग आए दिन गड्ढों में गिरकर चोटिल हो रहे हैं। जबकि 7 सड़कों के किनारे करोड़ों की लागत से नाले तो बना दिए गए लेकिन पानी के उचित निकास की कोई योजना नहीं बनाई गई। जिससे ये नाले



अब केवल शो-पीस बनकर रह गए हैं। हर विभाग के लिए आने वाले भारी-भरकम बजट और फंड के बावजूद धरातल पर व्यवस्थाएं सिफर क्यों हैं। यह बड़ा सवाल बना हुआ है।

?स्थानीय नागरिकों का कहना है कि हर साल बरसात के दिनों में यही हाल होता है। जिम्मेदार विभागों को कई बार ज्ञापन और शिकायतें दी गईं लेकिन सिवाय आश्वासन के कुछ नहीं मिला।

आखिर किसकी लापरवाही का खामियाजा आम जनता टैक्स के रूप में चुकाए?

?अब देखना यह होगा कि इस खबर के सामने आने के बाद जिला प्रशासन और निजामाबाद के जिम्मेदार अधिकारी इस समस्या का कोई ठोस समाधान निकालते हैं या जनता यूं ही जलभराव के बीच जीने को विवश रहेगी।

आजमगढ़ समाचार

भारतीय जनता पार्टी की सरकार हर मुद्दे पर फेल

आजमगढ़। शिक्षक संग्ठीष्टों ने नेता प्रतिपक्ष विधान परिषद माननीय श्री लाल बिहारी यादव जी के एक कथन को भारतीय जनता पार्टी बेवजह मुद्दा बना रही है। आजमगढ़ शहर के अलावा इस जिले की 80% जनसंख्या गांव में रहती है हमारे गांव में बहुत सारी कहावतें प्रचलित है,, माननीय लाल बिहारी यादव जी का कथन एक सांकेतिक वक्तव्य था। जिसे अन्य परिदृश्य में नहीं देखा जाना चाहिए। भारतीय जनता पार्टी माननीय श्री लाल बिहारी यादव के कथन को गलत तरीके से प्रचारित कर रही है उनके कहने का आशय कुछ और था भारतीय जनता पार्टी कुछ और बता रही है।।। आज भारतीय जनता पार्टी की सरकार हर मुद्दे पर फेल हो चुकी है, चाहे वह चंदा चोरी का मामला हो चाहे पेपर लोक का मामला हो चाहे बेरोजगारी का मामला हो चाहे बहन बेटियों के बलात्कार और उल्पीन का मामला हो चाहे आम आदमी के सुरक्षा का मामला है। वहीं किसानों को यूरिया नहीं मिल रही है। तो पूरे प्रदेश में भारतीय जनता पार्टी की सरकार ने 26000 स्कूलों को बंद कर दिया। अगर हम बात



करें खाद्य पदार्थों को लेकर जिससे हमारी महिलाएं माताएं बहने काफी परेशान है चीनी 242 से सीधे 770 पहुंचा दिया गया। रसाई की हर चीज भारतीय जनता पार्टी की सरकार में काफी महंगी हो चुकी है यह किसी से छुपी नहीं है। वहीं हम युवाओं और नौकरी पेशा और गाड़ी रखने वालों की बात करें तो पेट्रोल में 20% एथनॉल मिलाकर गाड़ियों की सेहत को खराब किया जा रहा है। और अपने चुनिंदा उद्योगपतियों को फायदा पहुंचाया जा रहा है। आज भारतीय जनता पार्टी के पास कोई मुद्दा नहीं बचा है। यह अपने 10 साल के शासनकाल में एक भी काम नजहत का नहीं कर पाई है तो लोगों का ध्यान भटकाने के लिए समाजजवादी पार्टी के नेताओं के बयान को तोड़ मरोड़ कर पेश कर रही

जिलाधिकारी ने जनता दर्शन में सुनीं फरियादियों की समस्याएं, त्वरित एवं गुणवत्तापूर्ण निस्तारण के लिए निर्देश

आजमगढ़। मुख्यमंत्री जी की मंशारूप जनसमस्याओं के त्वरित एवं गुणवत्तापूर्ण निस्तारण और सुशासन को प्राथमिकता देते हुए जिलाधिकारी रविंद्र कुमार ने आज कलेक्ट्रेट में आयोजित जनता दर्शन कार्यक्रम में आए फरियादियों की समस्याएं गंभीरतापूर्वक सुनीं। जिलाधिकारी ने एक-एक कर फरियादियों से उनकी समस्याओं की जानकारी ली तथा संबंधित अधिकारियों को आवश्यक कार्रवाई के निर्देश दिए। कई मामलों में जिलाधिकारी ने मौके से ही संबंधित अधिकारियों को फोन कर समस्या के तत्काल निस्तारण के निर्देश दिए।

जिलाधिकारी ने सभी संबंधित अधिकारियों को निर्देशित किया कि जनता दर्शन में प्राप्त प्रार्थना पत्रों का समयबद्ध, गुणवत्तापूर्ण एवं संतुष्टिपरक निस्तारण सुनिश्चित किया जाए। उन्होंने कहा कि प्रत्येक शिकायत का निस्तारण केवल औपचारिकता तक सीमित न रहे, बल्कि शिकायतकर्ता की समस्या



का वास्तविक समाधान सुनिश्चित किया जाए। जिलाधिकारी ने स्पष्ट निर्देश दिए कि कोई भी फरियादी अपनी छोटी-बड़ी समस्या के समाधान के लिए परेशान होकर जिला मुख्यालय तक आने को विवश न हो। आमजन की समस्याओं का समाधान तहसील एवं बजट स्तर पर ही प्रभावी ढंग से सुनिश्चित किया जाए। उन्होंने अधिकारियों को चेतावनी दी कि शिकायतों के निस्तारण में लापरवाही, उदासीनता अथवा अनावश्यक विलंब पाए जाने पर संबंधित अधिकारी के विरुद्ध कड़ी कार्रवाई की जाएगी।

भूमि विवाद से संबंधित मामलों में जिलाधिकारी ने संबंधित उप

सरयू घाघरा नदी का पानी बढ़ रहा है। इस दौरान मोती बिंद, चंद्रमा गोंड, राजू यादव, राजेश यादव, हीरालाल यादव, मनोज यादव, प्रभु नाथ यादव, धर्मेन्द्र यादव, उत्तम यादव, विशाल पासवान, उमेश यादव, निर्मल पासवान, राजकुमार पासवान सहित कई ग्रामीण उपस्थित रहे।

158 ग्राम ब्राउन हेरोइन के साथ दो भारतीय गिरफ्तार

दु्ठीबारी। नवलपरासी जिले के रामग्राम नगरपालिका-एक क्षेत्र में सोमवार को शाम में ब्राउन हेरोइन के साथ नेपाल पुलिस ने महाराजगंज के दो लोगों को गिरफ्तार कर लिया। इस दौरान दोनों तस्करों को पकड़ने के लिए नेपाल पुलिस के जवानों ने चार राउंड फायरिंग भी की। जानकारी के अनुसार, नवलपरासी (बर्दघांट सुस्ता पश्चिम) जिले के रामग्राम नगरपालिका-एक क्षेत्र में भारतीय बाइक पर आ रहे दो व्यक्तियों को संदेह के आधार पर रोकने का प्रयास किया। दोनों रुकने के बजाय भागने लगे तो नेपाल पुलिस ने चेतावनी के तौर पर चार राउंड हवाई फायरिंग भी की और दोनों को अपने काबू में ले लिया। तलाशी लेने पर दोनों के पास से 158 ग्राम ब्राउन हेरोइन बरामद हुई। आगे की कानूनी कार्रवाई और जांच के लिए दोनों आरोपियों को जिला पुलिस कार्यालय नवलपरासी (बर्दघांट सुस्ता पश्चिम) को सौंप दिया गया है। इस संबंध में नवलपरासी बर्दघांट सुस्ता पश्चिम पुलिस सचन अधिकारी प्रहरी उप निरीक्षक दुर्गा प्रसाद रेग्मी ने बताया कि 158 ग्राम ब्राउन हेरोइन के साथ महाराजगंज के निचलौल निवासी गिरजेश श्रीवास्तव (33) और दीपक श्रीवास्तव (27) को गिरफ्तार किया गया है। दोनों के पास से दो मोबाइल फोन, भारतीय नंबर प्लेट की बाइक बरामद किया गया है।

उजियार घाट स्थित भारतीय अंतर्देशीय जलमार्ग प्राधिकरण कार्यालय बाढ़ में डूबा

दैनिक मान्यतर बलिया। बलिया जिले में गंगा नदी का जलस्तर लगातार बढ़ने से उजियार घाट पर स्थित भारतीय अंतर्देशीय जलमार्ग प्राधिकरण (IWA)



का कार्यालय डूबने की कगार पर पहुंच गया है। बढ़ते जलस्तर के कारण नदी किनारे सब्जियों की खेती करने वाले किसानों के खेत जलमग्न हो गए हैं। पानी अब गांवों की ओर बढ़ने लगा है, जिससे स्थानीय निवासियों की परेशानियां बढ़ गई हैं। इसके अतिरिक्त, नदी किनारे नाव खड़ी करने में भी एक समुदाय विशेष के लोगों को काफी कठिनाई का सामना करना पड़ रहा है। गंगा नदी में यातायात के लिए बनाया गया यह जलमार्ग प्राधिकरण कार्यालय भी अब जलमग्न होने की स्थिति में है।

बलिया में ग्रीनफील्ड एक्सप्रेस-वे से जनेश्वर मिश्र सेतु तक पहुंचा बाढ़ का पानी



दैनिक मान्यतर बलिया गंगा नदी के लगातार बढ़ते जलस्तर ने एक बार फिर बलिया में लोगों की चिंता बढ़ा दी है। बाढ़ का पानी अब ग्रीनफील्ड एक्सप्रेसवे के आसपास के इलाकों से लेकर जनेश्वर मिश्र सेतु तक पहुंच गया है। नदी के बढ़ते दबाव से तटवर्ती क्षेत्रों में रहने वाले लोगों की मुश्किलें बढ़ती जा रही हैं। गंगा की बाढ़ को देखते हुए निमाणीधीन गाजीपुर-मांझी ग्रीनफील्ड एक्सप्रेसवे की सुरक्षा भी महत्वपूर्ण हो गई है। माल्टेपुर क्षेत्र में कटान से बचाव के लिए पहले से ही

करीब 1200 मीटर क्षेत्र में सुरक्षा कार्य कराया जा रहा है। वहीं, जनेश्वर मिश्र सेतु के आसपास दिवारा क्षेत्रों में भी बाढ़ का असर दिखाई दे रहा है। बिहार की ओर से भी गंगा के बढ़ते जलस्तर के कारण पुल से जुड़े संपर्क मार्ग पर पानी चढ़ने की खबर सामने आई थी। सवाल उठ रहा है कि क्या गंगा का बढ़ता पानी आने वाले दिनों में ग्रीनफील्ड एक्सप्रेस वे और जनेश्वर मिश्र सेतु की सुरक्षा के लिए नई चुनौती बनेगा? माल्टेपुर में गंगा नदी का ग्रीनफील्ड एक्सप्रेस वे तक आना कभी भी खतरा बन सकता है।

जलभराव की समस्या के निराकरण हेतु नगर पालिका द्वारा जल निकासी कार्य जारी

लगातार बारिश के कारण जल निकासी में आ रही बाधा, बारिश थमत ही कार्य में आएगी तेजी- जिलाधिकारी

दैनिक मान्यवर
 सोनभद्र। रौबटसर्गंज स्थित इमरती कॉलोनी के सामने लगातार हो रही भारी बारिश के कारण जलभराव की स्थिति उत्पन्न हो गई है। जलभराव के निराकरण हेतु नगर पालिका परिषद द्वारा वाटर स्पलाई पंप के माध्यम से पानी की निकासी का कार्य लगातार कराया जा रहा है। लगातार बारिश होने के कारण जल निकासी का कार्य अपेक्षित गति से नहीं हो पा रहा है। जलभराव की स्थिति का जायजा लेने के लिए अमर जिलाधिकारी वित्त एवं राजस्व वागीश कुमार शुक्ला एवं तहसीलदार सदर अमित सिंह ने मौके पर पहुंचकर जल निकासी व्यवस्था का निरीक्षण किया तथा संबंधित अधिकारियों को आवश्यक दिशा-निर्देश दिए। जिलाधिकारी चर्चित गौड़ ने जनपदवासियों से अपील की है कि लगातार हो रही वर्षा के कारण जल निकासी के कार्य में कुछ बाधा उत्पन्न हो रही है। बारिश रुकने के बाद जल निकासी के कार्य में तेजी लाई जाएगी। उन्होंने स्थानीक नागरिकों से



सहयोगात्मक रवैया अपनाने तथा जलभराव की स्थिति में प्रशासन द्वारा किए जा रहे कार्यों में सहयोग करने की अपील की है। जिलाधिकारी ने बताया कि इमरती कॉलोनी के सामने जलभराव की समस्या के प्थायी समाधान हेतु जिला खनिज फाउंडेशन

(डीएमएफ) से नाला निर्माण का प्रस्ताव किया गया है।

बरसात समाप्त होने के बाद नाला निर्माण का कार्य प्रारंभ कराया जाएगा, जिससे भविष्य में जलभराव की समस्या के निराकरण में मदद मिलेगी। जिलाधिकारी ने

संबंधित अधिकारियों को निर्देशित किया कि वर्तमान में पंप के माध्यम से जल निकासी की कार्यवाही निरंतर जारी रखी जाए तथा आवश्यकता के अनुसार अतिरिक्त संसाधनों का उपयोग करते हुए नागरिकों को राहत प्रदान की जाए।

लगातार बारिश से बढ़ा नदियों का जलस्तर, जिला प्रशासन अलर्ट

दैनिक मान्यवर
 सोनभद्र। जनपद में लगातार हो रही बारिश के कारण बांधों, नदियों और पहाड़ी जलधाराओं में बढ़ते जलस्तर को देखते हुए जिला प्रशासन ने सतर्कता बढ़ा दी है। जिलाधिकारी चर्चित गौड़ ने संबंधित अधिकारियों को बांधों एवं नदियों के जलस्तर पर लगातार नजर रखने तथा तटीय और निचले क्षेत्रों में रहने वाले लोगों को समय रहते सतर्क करने के निर्देश दिए हैं। वर्तमान स्थिति में रिहंद बांध का एक गेट खोला जा चुका है, जबकि दूसरा गेट खोलने की प्रक्रिया जारी है। इसके बाद ओबरा बांध के तीन गेट 9 फीट तक खोला गया। इससे नदियों के जलस्तर और बहाव में वृद्धि होने की संभावना है। इसे देखते हुए नदी तटीय क्षेत्रों में विशेष सतर्कता बरती जा रही है। संभावित बड़े जलप्रवाह को लेकर प्रशासन की टीमें क्षेत्र में लोगों को लगातार जागरूक कर रही हैं। चकाडी में थाना प्रभारी ने स्थानीय नागरिकों के बीच पहुंचकर स्थिति की जानकारी दी और नदी तट, निचले इलाकों तथा तेज बहाव वाले स्थानों से सुरक्षित दूरी बनाए रखने की अपील की।

तेज रफ्तार पिकअप की टक्कर से बाइक सवार युवक की मौत



दैनिक मान्यवर
 चोपन/सोनभद्र। स्थानीय नगर पंचायत चोपन के वार्ड नंबर दो निवासी 42 वर्षीय बृजेश चंद्रवंशी उर्फ छोट पुत्र विवेणी सोमवार को अपनी मोटरसाइकिल से निजी कार्य से रौबट्सर्गंज गए थे। कार्य निपटाने के बाद वह मोटरसाइकिल से वापस चोपन लौट रहे थे। इसी दौरान सलखन के समीप पीछे से तेज रफ्तार में आ रही एक पिकअप ने उनकी मोटरसाइकिल में जोरदार टक्कर मार दी। टक्कर इतनी तेज थी कि बृजेश चंद्रवंशी सड़क पर गिरकर गंभीर रूप से घायल हो गए। हादसे के बाद मौके पर लोगों की भीड़ जुट गई। स्थानीय लोगों की मदद से गंभीर रूप से घायल बृजेश को उपचार के लिए जिला अस्पताल रौबट्सर्गंज भेजा गया, जहां चिकित्सकों द्वारा उनका उपचार

किया जा रहा था लेकिन मंगलवार को उपचार के दौरान उनकी मौत हो गई। घटना की जानकारी मिलते ही परिजनों में कोहराम मच गया। बृजेश की मौत की खबर सुनकर परिवार में मातम छा गया और परिजनों का रो-रोकर बुरा हाल है। मृतक अपने पीछे दो पुत्रियों और एक पुत्र सहित भरा-पूरा परिवार छोड़ गए हैं। परिवार के लोगों के लिए अचानक हुई इस घटना ने गहरा सदमा पहुंचाया है। बताया गया कि हादसे के बाद पिकअप चालक वाहन लेकर मौके से भागने का प्रयास कर रहा था, लेकिन स्थानीय लोगों

ने पीछा कर पिकअप को पकड़ लिया और उसे स्थानीय पुलिस के सुपुर्द कर दिया। पुलिस द्वारा मामले में आवश्यक कार्रवाई की जा रही है।

मृतक के शव का पोस्टमार्टम कराया गया, जिसके बाद परिजन शव को लेकर चोपन पहुंचे और अंतिम संस्कार किया गया। घटना के बाद पूरे वार्ड में शोक की लहर है। स्थानीय लोगों ने प्रशासन से तेज रफ्तार वाहनों पर प्रभावी अंकुश लगाने तथा सड़क पर यातायात व्यवस्था को दुरुस्त करने की मांग की है।

बुखार की जांच कराने पहुंच रहा हर दूसरा मरीज मिल रहा टाइफाइड पीड़ित

सोनभद्र। एक तरफ जहां स्वाइन फ्लू का खतरा बढ़ा है। वहीं पिछले एक सप्ताह से लगातार बारिश के सिलसिले के साथ सर्दी-जुकाम, बुखार के मरीजों की भी संख्या तेजी से बढ़ी है। मेडिकल कॉलेज में मेडिसिन ओपीडी में जहां सोमवार को लगभग 500 (सामान्य दिनों में 200 से 250) मरीज पहुंचे। वहीं महज एक डॉक्टर वाले अर्बन पीएससी पर भी 180

(सामान्य दिनों में 120 से 150) मरीजों की मौजूदगी दर्ज की गई। ज्यादातर मरीज जहां वायरल बुखार के पाए जा रहे हैं। वहीं जांच के लिए पहुंचने वाला बुखार का तक्ररीबन हर दूसरा मरीज टाइफाइड से पीड़ित पाया जा रहा है। स्थिति को देखते हुए मरीजों को खान-पान की शुद्धता के साथ साफ-सफाई का खास ख्याल रखने के लिए कहा जा रहा है।

बेलवनिया में तालाब की बन्धी टूटने से जलजमाव

दैनिक मान्यवर
 सोनभद्र। ग्राम बेलवनिया, तहसील घोरावल में मंगलवार को लगभग 200 से 250 बोधे क्षेत्रफल वाले पहाड़ी ढलान तरफ अतिरिक्त पानी बन्धी में आने कारण मिट्टी की कच्ची बन्धी टूट जाने के कारण ग्राम बेलवनिया में पानी का बहाव होने लगा पानी की निकासी प्राम की मुश्किल बस्ती से न होकर ग्राम के किनारे से हो रहा है जिससे गांव में जलजमाव की स्थिति उत्पन्न हो गयी। पानी बढ़ने से 11 परिवारों के घरों में पानी प्रवेश कर गया। घटना की सूचना मिलते ही जिलाधिकारी श्री चर्चित गौड़ के निर्देश पर प्रशासन ने तत्परता से राहत एवं बचाव कार्य शुरू कराया। प्रशासनिक टीम ने प्रभावित क्षेत्र में पहुंचकर वसंप्रथम लोगों की सुरक्षा सुनिश्चित की। पानी से प्रभावित सभी 11 परिवारों की सुरक्षित निकालकर नजदीकी पंचायत भवन में अस्थायी रूप से ठहराया गया है, जहां उनके भोजन एवं अन्य आवश्यक सुविधाओं की व्यवस्था की गई है। प्रभावित परिवारों में बम्बूद पुत्र नन्हकू, बाबूलाल पुत्र नन्हकू, बंधु पुत्र वीरे, हुकुम अली पुत्र अली कानी, अबू हुसेन पुत्र हमीद, तौलन पुत्र सादिक, आजाद पुत्र शमीउल्लाह, छोटैलाल पुत्र मखन राम, भरल लाल पुत्र पतिराम, नखड़ पुत्र काम

जियावन एवं अमृत लाल पुत्र रामविलास के परिवार शामिल हैं।

जिलाधिकारी श्री चर्चित गौड़ ने निर्देशित किया है कि प्रभावित परिवारों की सुरक्षा एवं आवश्यक सुविधाओं में किसी प्रकार की कमी न रहे। जल निकासी का कार्य तेजी से कराया जाए तथा प्रत्येक प्रभावित परिवार को नियमानुसार आवश्यक सहायता उपलब्ध कराई जाए। मौके पर उप जिलाधिकारी घोरावल एवं पुलिस टीम मौजूद रहकर राहत कार्यों एवं स्थिति की निगरानी कर रही है। गांव में जमा पानी की निकासी का कार्य लगातार जारी है।

स्वास्थ्य संबंधी किसी भी आवश्यकता के त्वरित समाधान के लिए मेडिकल टीम भी मौके पर पहुंच चुकी है। प्रभावित परिवारों के लिए भोजन एवं आवश्यक राहत किट की व्यवस्था सुनिश्चित कर ली गई है और उनका वितरण कराया जा रहा है। प्रशासन द्वारा प्रभावित क्षेत्र की स्थिति पर लगातार नजर रखी जा रही है। जिलाधिकारी के निर्देश पर संबंधित अधिकारियों एवं टीमें को मौके पर सक्रिय रखा गया है। प्रभावित परिवारों की सुरक्षा, स्वास्थ्य, भोजन एवं अन्य आवश्यक व्यवस्थाओं को प्राथमिकता देते हुए राहत एवं बचाव कार्य निरंतर जारी है।

छात्रों के मॉडल व प्रोजेक्ट खूब सराहा गया

शक्तिनगर। एनटीपीसी शक्तिनगर के आवासीय परिसर स्थित केंद्रीय विद्यालय में नेशनल चिल्ड्रेन साइंस कांग्रेस के अंतर्गत विज्ञान प्रदर्शनी का आयोजन किया गया। विज्ञान प्रदर्शनी में विद्यार्थियों ने विभिन्न वैज्ञानिक विषयों तथा दैनिक जीवन से जुड़ी समस्याओं पर आधारित मॉडल, प्रोजेक्ट एवं प्रयोगात्मक प्रस्तुतियां प्रदर्शित की। विद्यार्थियों ने अपनी वैज्ञानिक सोच एवं नवाचार के माध्यम से पर्यावरण संरक्षण, जल संरक्षण, ऊर्जा बचत, स्वास्थ्य एवं स्वच्छता, सतत विकास तथा तकनीकी नवाचार जैसे महत्वपूर्ण विषयों को आकर्षक एवं प्रभावी ढंग से प्रस्तुत किया। मुख्य अतिथि विनय सिंह ने मॉडलों का अवलोकन किया और उनके प्रयासों की सराहना की। मुख्य अतिथि विनय सिंह ने मॉडलों का अवलोकन किया और उनके प्रयासों की सराहना की। कार्यक्रम में विद्यालय की प्राचार्य प्रीति शर्मा, अनुग्राम गुप्ता, जोसेफिन एक्का एवं चंद्रदीप कुमार वैश्य की महत्वपूर्ण सहभागिता रही। प्रदर्शनी के दौरान विद्यार्थियों ने निर्णायक मंडल के समक्ष अपने मॉडल की कार्यप्रणाली, वैज्ञानिक सिद्धांत, उपयोगिता एवं संभावित लाभ के बारे में विस्तारपूर्वक जानकारी दी।

निखरेगी आस्था, संवरेगे विद्यालय और रोशन होंगे गांव

दैनिक मान्यवर

सोनभद्र। जनपद में आस्था के केंद्रों के संरक्षण-संवर्धन के साथ शिक्षा और ग्रामीण जनसुविधाओं को बेहतर बनाने की दिशा में बड़ी पहल की गई है। लगभग 5 करोड़ रुपये की अनुमानित लागत से अति प्राचीन अमिला माता मंदिर का कार्याकल्प, चार गांवों में सोलर स्ट्रीट लाइट तथा तीन सरकारी विद्यालयों का सुदृढ़ीकरण एवं सौंदर्यीकरण कराया जाएगा। सभी कार्य ग्रीनको एनर्जी के सीएसआर मद से प्रस्तावित हैं। जिलाधिकारी श्री चर्चित गौड़ ने बताया कि क्षेत्र की आस्था से जुड़े अति प्राचीन अमिला माता मंदिर को उसकी धार्मिक महत्ता के अनुरूप सुविधायुक्त स्वरूप दिया जाएगा।

मंदिर परिसर में श्रद्धालुओं के लिए पेयजल एवं विद्युत व्यवस्था सुदृढ़ की जाएगी। ठहरने के लिए गैस्ट रूम, सुगम आवागमन के लिए इंटरलॉकिंग तथा धूप एवं वर्षा से बचाव के लिए टीन शेड का निर्माण कराया जाएगा। उद्देश्य है कि मंदिर की गरिमा एवं मूल स्वरूप को बनाए रखते हुए यहां आने वाले श्रद्धालुओं को बेहतर सुविधाएं उपलब्ध हों। ग्रामीण क्षेत्रों में रात्रिकालीन आवागमन को अधिक सुगम बनाने के लिए बैजनाथ, पिंडारी, चक्रिया एवं गड़वा में सोलर स्ट्रीट लाइटें स्थापित की जाएंगी। गांवों की गलियों एवं प्रमुख सार्वजनिक स्थलों पर सौर ऊर्जा

संक्षिप्त समाचार

गोंडा में लगीं सोलर लाइट, जगमगा हुई गलियां

दोहरीघाट (मऊ)। नगर विकास एवं ऊर्जा मंत्री एके शर्मा की पहल पर दोहरीघाट ब्लॉक क्षेत्र के गोंडा ग्राम पंचायत के गली-कूचे में सोलर स्ट्रीट लाइट लगाया जा रहा है। गांव की गलियों में सोलर स्ट्रीट लाइट लगाने से गांव बुधिया रोशनी से नहा उठा है। अभी फिलहाल चार सोलर स्ट्रीट लाइट लगा दिए गए। वहीं अन्य स्थानों पर भी सोलर स्ट्रीट लाइट लगाने की प्रक्रिया चल रही है। जिससे ग्रामीणों में खुशी की लहर है। सोलर लाइट लगाने से ग्रामीणों की रात अब अंधेरे की बजाए उजाले में गुजरने लगी है।क्षेत्र पंचायत सदस्य (बीडीसी) प्रदीप कुमार राय पवन ने बताया कि शहरों की तर्ज पर गांवों की गलियों और चौराहों को रोशन रखने के मकसद से नगर विकास एवं ऊर्जा मंत्री एके शर्मा की यह सराहनीय पहल है। सोलर लाइटें गांवों के मुख्य प्रवेश मार्गों, प्रमुख मंदिरों, तिराहों, चौराहों और अन्य सार्वजनिक स्थलों पर लगाई गई हैं। इससे आम लोगों के साथ-साथ श्रद्धालुओं और राहगीरों को भी सुविधा मिल रही है। सोलर लाइटें सौर ऊर्जा से संचालित होने के कारण बिजली की खपत कम करेंगी। इससे ऊर्जा संरक्षण को बढ़ावा मिलेगा और पर्यावरण संरक्षण की दिशा में भी सकारात्मक पहल होगी। साथ ही बिजली कटौती की स्थिति में भी सार्वजनिक स्थान रोशन रहेंगे। वहीं ग्रामीण राम सिंह चौहान, प्रजापति, नागेन्द्र चौहान, रामजनम प्रजापति, सुनील मदेशिया, अमित, कमलेश शेरजाति आदि ने बताया सोलर लाइटें लगाने से रात में चोरी, दुर्घटनाओं और अन्य घटनाओं पर अंकुश लगाने में मदद मिलेगी। गांव में रोशनी बढ़ने से लोगों की आवाजाही भी अधिक सुरक्षित और सुविधाजनक होगी। कैबिनेट मंत्री का यह प्रयास सराहनीय है। इसकी जितनी प्रशंसा की जाए कम है। हालांकि अभी बहुत से सार्वजनिक स्थलों पर लाइटें नहीं लगी हैं। वहां भी लगाई जाए, जिससे कि रात उजाला फैल सके।

दो साल बाद भी शौचालय की दूसरी किस्त नहीं मिली, लाभार्थी परेशान

दोहरीघाट (मऊ)। ब्लॉक क्षेत्र के पाउस ग्राम पंचायत में व्यक्तिगत शौचालय निर्माण योजना के तहत लाभार्थी को दो साल से दूसरी किस्त नहीं मिली है। लाभार्थी का आरोप है कि पहली किस्त मिलने के बाद उन्होंने शौचालय का निर्माण पूरा कर लिया था, लेकिन दूसरी किस्त अब तक जारी नहीं हुई है। पंचायत भवन और ब्लॉक मुख्यालय जाने पर पता चलता है कि अब नहीं मिलेगी। इससे लाभार्थी में भारी आक्रोश व्याप्त है। चेतोवनी दी है कि अगर दूसरी किस्त जल्द नहीं मिली तो ब्लॉक मुख्यालय पर धरने के लिए बाध्य होंगे। पाउस ग्राम पंचायत के अगुनीश उपाध्याय पुत्र अवधेश उपाध्याय को विगत वर्ष 2023-24 में व्यक्तिगत शौचालय के लिए वयन हुआ था। जिसकी पहली किस्त दो वर्ष पूर्व लगभग मार्च माह में पहली किस्त 6000 रुपये मिली थी। इस राशि से उन्होंने शौचालय का निर्माण कार्य शुरू करा दिया। लेकिन कुछ दिन बाद दूसरी किस्त न आने पर काम बंद हो गया। जब वह दूसरी किस्त के बारे में जानकारी लेने ग्राम प्रधान के पहुंचे तो बताया गया कि जब निर्माण कार्य पूरा हो जाएगा और फोटो पॉर्टल पर अपलोड हो जाएगी तब आएगी। इसके बाद लाभार्थी अगुनीश उपाध्याय ने किसी तरह शौचालय का निर्माण कार्य पूरा कर लिया था, इसके बाद भी दूसरी किस्त दो साल बीत जाने के बाद भी नहीं मिली। अगुनीश उपाध्याय ने बताया कि ग्राम प्रधान से कई बार शिकायत करने पर उन्हें बताया गया कि सरकार से बजट प्राप्त नहीं हुआ है। प्रधान ने कथित तौर पर कहा कि जब सरकार पैसा नहीं दे रही है तो हम अपने पास से कसे दें। वहीं हाल ग्राम पंचायत विकास अधिकारी की भी है। उनका भी यही कहना है कि जब ऊपर से ही नहीं आ रहा है तो कहा से दूसरी किस्त दें। अगुनीश उपाध्याय ने आरोप लगाया है कि इस महत्वपूर्ण सरकारी योजना का लाभ उन्हें अधूरा मिला है। शौचालय निर्माण में उन्हें अपनी जेब से भी खर्च करना पड़ा है, जिससे अब उन्हें आर्थिक कठिनाइयों का सामना करना पड़ रहा है। अगुनीश उपाध्याय ने प्रशासन से जल्द से जल्द मामले की जांच कर उनकी लंबित दूसरी किस्त जारी करने की मांग की है, ताकि उन्हें राहत मिल सके। नहीं तो ब्लॉक मुख्यालय पर धरने के लिए बाध्य होंगे।

रौबटसर्गंज नगर पालिका क्षेत्र में जलभराव की समस्या के निराकरण हेतु की जा रही कार्रवाई

सोनभद्र/ दैनिक मान्यवर। रौबटसर्गंज नगर पालिका परिषद क्षेत्र में जलभराव की समस्या के निराकरण हेतु प्रशासन द्वारा लगातार जल निकासी की व्यवस्था सुनिश्चित की जा रही है। जलभराव वाले स्थानों पर टीमों को सक्रिय रखते हुए पानी की निकासी का कार्य कराया जा रहा है। प्रशासन द्वारा स्थिति पर लगातार नजर रखते हुए आमजन को किसी प्रकार की असुविधा न हो, इसके लिए आवश्यक व्यवस्थाएं सुनिश्चित की जा रही हैं।

चोपन में सोन नदी के छट घाट पर की गई बैरिकेडिंग

सोनभद्र/दैनिक मान्यवर। सोन नदी में अधिक मात्रा में जल प्रवाह को देखते हुए संभावित दुर्घटनाओं से बचाव एवं नागरिकों की सुरक्षा के दृष्टिगत जिलाधिकारी श्री चर्चित गौड़ के निर्देशों के क्रम में चोपन स्थित सोन नदी के किनारे छट घाट पर बैरिकेडिंग कराई गई है। बैरिकेडिंग के माध्यम से नागरिकों को घाट से संवेदशील हिस्सों में जाने से रोकने की व्यवस्था की गई है। उप जिलाधिकारी ओबरा रवि पासवान एवं संबंधित विभाग के अधिकारियों द्वारा मौके पर पहुंचकर सुरक्षा व्यवस्था का जायजा लिया गया तथा बैरिकेडिंग का कार्य कराया गया। प्रशासन द्वारा नदी के जलस्तर एवं जल प्रवाह की स्थिति पर लगातार निगरानी रखी जा रही है। जिलाधिकारी चर्चित गौड़ ने जनपदवासियों से अपील की है कि सोन नदी में अधिक जल प्रवाह को देखते हुए नागरिक नदी अथवा घाट के किनारे अनावश्यक रूप से न जाएं तथा बैरिकेडिंग के आगे जाने का प्रयास न करें। उन्होंने कहा कि सावधानी एवं प्रशासन के निर्देशों का पालन कर किसी भी संभावित दुर्घटना से बचा जा सकता है।

बाढ़ प्रभावित ग्राम में चिकित्सा शिविर लगा वितरित की गई आवश्यक दवाएं

सोनभद्र/दैनिक मान्यवर। बाढ़ की स्थिति को देखते हुए तहसील घोरावल के ग्राम बेलवनिया में स्वास्थ्य विभाग द्वारा चिकित्सा शिविर आयोजित किया गया। शिविर में ग्रामीणों को स्वास्थ्य की जांच की गई तथा आवश्यकता के अनुसार आवश्यक दवाओं का वितरण किया गया। स्वास्थ्य विभाग की टीम द्वारा ग्रामीणों को स्वास्थ्य संबंधी आवश्यक जानकारी एवं सावधानियों के प्रति जागरूक भी किया गया। प्रशासन द्वारा बाढ़ प्रभावित क्षेत्रों में स्वास्थ्य सेवाओं की उपलब्धता सुनिश्चित करने के लिए आवश्यक कदम उठाए जा रहे हैं।

भारी वर्षा के कारण जनपद के 1 से 12 तक के सभी विद्यालय आज रहेंगे बंद

सोनभद्र/ दैनिक मान्यवर। भारी वर्षा के दृष्टिगत जिलाधिकारी के निर्देशानुक्रम में जनपद के कक्षा 1 से 12 तक संचालित परिषदीय, रासकीय, सहायता प्राप्त, एवं मान्यता प्राप्त समस्त बोर्ड के विद्यालय व सभी इण्टर कालेजों में 2 सितम्बर/आज बन्द रहेंगे।

इनरहील वलब ने सर्वाइकल कैंसर से बचाव के लिए छात्राओं को किया जागरूक

रेणुकूट। इनरहील वलब रेणुकूट जिला 312 की ओर से हिंडालको कॉलोनी स्थित बिका इंस्टीट्यूट में सर्वाइकल कैंसर जागरूकता कार्यक्रम का आयोजन किया गया। कार्यक्रम में हिंडालको हॉस्पिटल की वरिष्ठ स्त्री रोग विशेषज्ञ डॉ. प्रेमलता यादव ने छात्राओं एवं युवावियों को सर्वाइकल कैंसर के कारण, प्राथमिक लक्षण, बचाव और समय पर जांच के महत्व के बारे में विस्तार से जानकारी दी। डॉ. प्रेमलता यादव ने सरल एवं सहज भाषा में छात्राओं को समझाया कि सर्वाइकल कैंसर महिलाओं में होने वाली गंभीर बीमारी है, लेकिन जागरूकता, नियमित स्वास्थ्य जांच और समय पर आवश्यक चिकित्सकीय सलाह से इसके खतरे को काफी हद तक कम किया जा सकता है। उन्होंने छात्राओं को व्यक्तिगत स्वच्छता, स्वस्थ जीवनशैली और अपने स्वास्थ्य के प्रति सज्ज रहने के लिए प्रेरित किया। कार्यक्रम के दौरान छात्राओं ने सर्वाइकल कैंसर से संबंधित विभिन्न सवाल पूछे, जिनका डॉ. यादव ने विस्तार से समाधान किया। कार्यक्रम के दौरान इनर हील वलब रेणुकूट द्वारा सर्वाइकल कैंसर से बचाव की दिशा में एक महत्वपूर्ण पहल भी की गई। वलब ने आर्थिक रूप से कमजोर एवं गरीब महिलाओं को सर्वाइकल कैंसर से बचाव के लिए निशुल्क वेंकनी लगवाने के लिए धन्यनि किया। वलब की इस पहल का उद्देश्य जरूरतमंद महिलाओं को स्वास्थ्य सुझा प्रदान करना तथा उन्हें इस गंभीर बीमारी से बचाव के प्रति जागरूक करना है। इस अवसर पर इनरहील वलब रेणुकूट की प्रेसिडेंट ममता अग्रवाल, सेक्रेटरी संस्था सिंह, सदस्य विनीत बंसल, प्रमिता पोंदर, गुरमोत कौर, पवित्रा सिरौही, सारिका मण्डिया, ममता बंसल, प्रतिभा रंजन, कंप्यूटर शिक्षिका आरती कुमारी, ब्यूटीशियन शिवानी वर्मा, दीक्षा वर्मा आदि छात्राएं मौजूद रही।

स्वात्वाधिकारी, मुद्रक, प्रकाशक एवं सम्पादक रवि कान्त यादव 'दैनिक मान्यवर के लिए मीडिया पब्लिकेशन आराजी नं. 123 चुरामनपुर शहर वराणसी से मुद्रित एवं ख्वाजगी टोला जौनपुर से प्रकाशित।

R.N.I.No. 46093/86, संस्थापक- स्व. ओम प्रकाश जायसवाल, मो. नं.- 7905581297, 9125350409 E-mail : dmanyawar@gmail.com



